



# புத்தாக்கக் கண்காட்சிப் போட்டியில் வெற்றி பெற்றோர் விபரம் அறிவிப்பு

(யாழ்ப்பாணம்)

இலங்கை புத்தாக்குநர் ஆணைக்குழுவும் கல்வி அமைச்சு இணைந்து நடத்திய புத்தாக்கக் கண்காட்சியில் வெற்றி பெற்றவர்களின் விபரங்கள் அறிவிக்கப்பட்டுள்ளன.

கண்காட்சியில் வைக்கப்பட்டுள்ளவற்றினை மதிப்பீடு செய்து அதனடிப்படையில் புள்ளி வழங்கப்பட்டு வெற்றியாளர்களின் விபரம் அறிவிக்கப்பட்டுள்ளது. இக் கண்காட்சி நேற்றும் நேற்று முன்தினமும் நடைபெற்றமை குறிப்பிடத்தக்கது. வெற்றி பெற்றவர்களின் விபரம் வருமாறு,

**கனிஷ்டபிரிவு**  
**தங்கப்பதக்கம்** - வி.விபுசனன் - உடுப் பிட்டி அமெரிக்க மிஷன் (தண்ணீரில் நனைந்தும் எரியக் கூடிய நெருப்புப் பெட்டி கண்டு பிடிப்பு)

**வெள்ளிப் பதக்கம்** - எஸ்.சுகன்யா - சாவகச்சேரி இந்துக் கல்லூரி (கீழே விழுந்தாலும் எழுதக் கூடிய போல்ட் பென்)

**வெண்கலப்பதக்கம்** - பி.அகிலேஸ்வரன் - சாவகச்சேரி டிரிபேக் கல்லூரி (பென்னாகவும் ரெஸ்ராகவும் பயன்படுத்தக் கூடிய பேனை).

**விசேட தகைமை**  
 ஜே.வோல்ட்டு ஜெபா பிரசாத் - சென். ஜோன்ஸ் கல்லூரி (குடையில் டிஸ் அன்ரனார்), பி.தேனுஜன் - சாவகச்சேரி இந்துக் கல்லூரி (இலகுவில் உரித்து ஒட்டக் கூடிய முத்திரை), ஏ.ஜெயசுந்தரன் - ஹாட்லிக் கல்லூரி (நெருப்பில் பொலித்தனை சீல் செய்யும் உபகரணம்).

கே.தாரகா - வடமராட்சி மத்திய மகளிர் கல்லூரி (ரெஜிபோமை வெட்டும் உபகரணம்), எஸ்.சாளுஜன் - வேலணை மத்திய கல்லூரி (இரவில் பயன்படுத்தக் கூடிய மூக்குக் கண்ணாடி).

எஸ்.திவாகரன் - பரு.ஹாட்லிக் கல்லூரி (தனியொருவரால் தூரம் அளக்கக் கூடிய உபகரணம்), ஜே.ஜெயசீதன் - சாவகச்சேரி இந்துக் கல்லூரி (மின்னலில் இருந்து பாது

காக்கக் கூடிய அன்ரனார்), எஸ்.சுகன்யா - சாவகச்சேரி இந்துக் கல்லூரி (இரவில் திறந்தாலும் குச்சி விழாமல் இருக்கும் தீப்பெட்டி), பி.ரெணுகாந் - சென். பற்றிக்ஸ் கல்லூரி (அதிரும் பேனை).

**சிரேஷ்ட பிரிவு**  
**தங்கம்** - ஜெ.சிவலோசனன், கா.சிகாணுசன் - சாவகச்சேரி இந்துக் கல்லூரி (பல வழிகளிலும் உதவும் குடை)

**வெள்ளி** - எம். அன்ரன்ராஜ், வி.ஏ.செ.ரோன் - சென்.பற்றிக்ஸ் கல்லூரி (மின்சாரத்தில் இயங்கும் தூண்டில்)

**வெண்கலம்** - வி.சுஜீபன் பரு.ஹாட்லிக் கல்லூரி (முண்ணெண்ணெய் விளக்கை குறிப்பிட்ட நேரத்தின் பின் அணைக்கும் உபகரணம்).

**விசேட தகைமை** - எஸ்.கோகுலன் - மீசாலை வீரசிங்கம் மகா வித்தியாலயம் (சூழலும் மா அரைக்கும் இயந்திரம்), எஸ்.நிரோஜன் - பரு.இமயாணன் பாடசாலை (பற்றி இல்லாத மின்சார விளக்கு (Torch))

எஸ்.நிரோஜன் - இணுவில் மத்திய கல்லூரி (தானியங்கி சூழலும் சூரியகலம்), எஸ்.மோகன கிருஷ்ணா - யாழ்ப்பாணம் இந்துக் கல்லூரி (முண்ணின் ஈரப்பதன் அளக்கும் உபகரணம்) எஸ்.சிவலோசனா - விக்கோறியாக் கல்லூரி (மின் தூண்டலும் ஒளிர்வும்), எஸ்.தெய்வீகன் - தேவரையாழி இந்துக் கல்லூரி (வட்டமாக அதிரும் பென் Pen).

**பாடசாலையில் ஆசிரியர்கள்**  
**தங்கம்** - எம்.செல்வச்சந்திரன் - கரவெட்டி விக்னேஸ்வராக் கல்லூரி (தானியங்கி முறையில் தண்ணீர் பம்பியைக் கட்டுப்படுத்துதல்)

**வெள்ளி** - ஜி.அன்ரன் பிரேமதாஸ் - உரும்பிராய் சந்திரோதயா வித்தியாலயம் (சூரிய வெளிச்சத்திலிருந்து எறிகருவி Projector)

**வெண்கலம்** - பி.திவாகலிங்கம் - பாசையூர் சென்.அன்ரனிஸ் கல்லூரி (பொளதிகத் துறையில் பிளமிங்கின் விதையை செய்து காட்டக் கூடிய உபகரணம்)

**விசேட தகைமை**  
 எஸ்.கிருஷ்ணானந்தன் - யாழ்ப்பாணம் மத்திய கல்லூரி (பாதுகாப்பான எலி பிடிக்கும் உபகரணம்), திருமதி ஆர்.ஜே.மரியநாயகம் - வேம்படி உயர் மகளிர் கல்லூரி (இயற்கையாக வே குளிராக்கி), கே.கோவிந்தராஜா - கந்தர்மடம் சைவப்பிரகாச வித்தியாலயம் (ஆர்வமூட்டும் கற்பித்தல் உபகரணங்கள்)

**திறந்த போட்டி**  
**தங்கம்** - கலாநிதி என்.சிவயோகன் - பொளதிகவியல் துறைத் தலைவர் யாழ்ப்பாணம் கலைக்கழகம் (வெளியில் இருந்தவாறே கதவினுள் சட்டம் போடும் பொறி);

வெள்ளி - எஸ்.ஹரிகரன் - யூனியன் கல்லூரி (சிலைட்டி ஹாஜெக்டர்)

வெண்கலம் - கே.விமலராஜா - நெல்லியடி - உருக்கி ஒட்டும் தொழிற்சாலை (முரவள்ளிக் கிழங்கிலிருந்து சவ்வரிசி செய்யும் முறை)

**விசேட தகைமை** - ஜி.கபூரன், கே.துயந்தன் - வேலணை மத்திய கல்லூரி (காற்றாலையிலிருந்து மின்சாரம்), எஸ்.பிரதாபன் - யாழ்ப்பாணம் மத்திய கல்லூரி (மின்சாரத்தில் மரக்கறி வெட்டும் இயந்திரம்), கே.நிரோஜன் - இணுவில் மத்திய கல்லூரி (முறைகளை அளவிடக் கூடிய அளவீட்டு நாடா).

(ச-5)

# செயலமர்வு

(யாழ்ப்பாணம்)

யாழ்ப்பாணம் தேசிய கல்வியியற் கல்லூரி உள்ளகப்பயிற்சி ஆசிரியர்களுக்கான செயலமர்வு 20 ஆம் திகதி சனிக்கிழமை காலை 9 மணிக்கு நடைபெறவுள்ளது.

அனைத்து உள்ளகப்பயிற்சி ஆசிரியர்களுக்கும் தவறாது கலந்து கொள்ளுமாறு பி.பி.பி. எஸ்.கே.யோகநாதன் அறிவித்துள்ளார்.

(ச)

# செய்ரெம்பர் மாத சம்பளக் கொடுப்பனவு

(யாழ்ப்பாணம்)

யாழ்ப்பாணம் கல்வி வலயத்தில் தற்காலிக இணைப்பில் கடமையாற்றும் ஆசிரியர்களுக்கான செய்ரெம்பர் மாதச் சம்பளம் அவர்களது வாங்கிக் கணக்கிற்கு அனுப்பப்பட இருப்பதனால் 24.9.2008க்கு முன்னர் வேதனப்பட்டியலில் கையொப்பமிடுமாறு மேற்படி ஆசிரியர்களை வலயக் கல்விப்பணிப்பாளர் கேட்டுள்ளார்.

(ச)

# ஆசிரிய முன் சேவை பயிற்சி நெறி

(யாழ்ப்பாணம்)

தீவக கல்வி வலயத்தில் நிகழ்ச்சித்திட்ட உதவியாளராக கடமையாற்றி ஆசிரியர் சேவைக்கு நியமன மாற்றம் பெற்ற 56 ஆசிரியர்களுக்கான நிக்கோட் செயற்றிட்ட ஆசிரிய முன்சேவை பயிற்சி நெறி வேலணை ஆசிரிய நிலையத்தில் 23ஆம் திகதி செவ்வாய்க்கிழமை காலை 7.30 மணிக்கு ஆரம்பமாகி 10 நாட்கள் நடைபெறும்.

சம்பந்தப்பட்டவர்களை பயிற்சி நெறியில் கலந்து கொள்ளுமாறு வலயக் கல்விப்பணிப்பாளர் ஜி.வி.இராத்தாகிருஷ்ணன் கேட்டுக் கொண்டுள்ளார்.

(ச)

# இளைஞர் சரண்

(யாழ்ப்பாணம்)

உயிர் அச்சுறுத்தல் காரணமாக யாழ்ப்பாணம் மனித உரிமைகள் ஆணைக்குழுவில் இளைஞரொருவர் நேற்று சரணடைந்துள்ளார். யாழ்ப்பாணம் சுண்டக்குளியைச் சேர்ந்த 32 வயதுடைய இளைஞரொருவர் உயிர் அச்சுறுத்தல் காரணமாக சரணடைந்துள்ளார்.

(ச-5)

# மக்கள் வங்கியின் சுப்பர் வட்டி வீதம்

(யாழ்ப்பாணம்)

மக்கள் வங்கியில் குறைந்தபட்சம் ரூபா இரண்டரை இலட்சம் ஐந்து வருட நிலையான வைப்பில் இடுவோருக்கு 24 வீத வட்டி வழங்கப்படும் எனவும் வருடாந்த வட்டி வீதம் 17.1 வீதம் எனவும் மக்கள் வங்கியின் வடபிராந்திய உதவிப் பொதுமுகாமையாளர் த.க.ஆனந்தராஜா அறிவித்துள்ளார்.

(இ)



வி-4 கல்வி ஆலோசனை நிறுவனத்தின் யாழ்ப்பாணத்துக்கான அலுவலத் திறப்பு விழாவில் யாழ்ப்பாணம் பல்கலைக்கழக முன்னாள் துணைவேந்தர் பேராசிரியர் பொ.பாலசுந்தரம்பிள்ளை நாடாவை வெட்டி திறந்து வைப்பதையும் இலங்கை வங்கியின் வடபிராந்திய செயற்பாட்டு முகாமையாளர் ந.சிவரட்ணம் மங்கல விளக்கேற்றுவதையும் படங்களில் காணலாம்.

# ஆத்மசாந்திப் பிரார்த்தனை

அன்புடையீர்,

07.09.2008 ஞாயிற்றுக்கிழமை சிவபதமடைந்த

பிரம்மன் ஞானேஸ்வரக் குருக்கள் நாகேஸ்வரி அம்மா பிரம்மன் ஞானேஸ்வரக் குருக்கள் மனோராஜ் (மாணவன் யா/ இந்து ஆரம்ப பாடசாலை)

புரட்டாதி மாதம் 3ம் நாள் 19.09.2008 வெள்ளிக்கிழமை காலை 9.00 மணிமுதல் இவர்களின் ஆத்மசாந்தியடைய பிரார்த்தித்து கந்தர்மடம் செட்டியந்தாழ்வரன் ஞான வைரவர் ஆலயத்தில் அபிஷேகம், பூஜை இடம் பெற்று தொடர்ந்து மதியபோசனம் நடைபெறும். இப்பிரார்த்தனையில் தாங்களும் கலந்து கொள்ளுமாறு அன்புடன் வேண்டுகின்றோம்.

(இவ் அழைப்பை தனிப்பட்ட அழைப்பாக ஏற்றுக் கொள்ளவும்)

நாகேந்திரபீடம் 'மயூர்வாசம்' 48, 2ம் ஒழுங்கை, பிறவுண் வீதி- நர்வியடி, யாழ்ப்பாணம்.

இங்ஙனம் நா.அமிர்தாம்பிகை அம்மா, நா.பாலசுப்பிரமணியக் குருக்கள்.

(ச-5)

# பிரபாகரனை ஆதரிக்கும் அரசுசாரா நிறுவனங்கள் மீது நடவடிக்கை

## ஜாதிக் வெறல உருமய வலியுறுத்தல்

(கொழும்பு)

தமிழீழ விடுதலைப் புலிகளின் தலைவர் பிரபாகரனை ஆதரிக்கும் அரசு சார்பற்ற நிறுவனங்கள் மற்றும் மனித உரிமை அமைப்புகள் மீது உரிய நடவடிக்கை எடுக்க வேண்டும் என்று ஜாதிக் வெறல உருமய வலியுறுத்தியுள்ளது.

இது தொடர்பாக கொழும்பில் வெறல உருமயவின் பொதுச் செயலாளர் ஓமல்பே சோபித் தேரர் கூறியதாவது,

வன்னியில் இயங்கி வந்த மனித உரிமை செயற்பாட்டாளர்கள் மற்றும் அரசு சார்பற்ற நிறுவனங்கள் பல விடுதலைப் புலிகளின் பிரதான செயற்பாட்டு மையங்களாக இயங்கி வந்துள்ளமை தெரியவந்துள்ளது.

மல்லாவி பகுதியில் சிறிலங்கா படையினர் பாரிய நடவடிக்கையை மேற்கொள்ளும்

நிலையில் பெருந்தொகையான தமிழ்மக்கள் இடம்பெயர் நேரிடும் என்று அனைத்துலக சமூகத்துக்கு மனித உரிமை அமைப்புகள் அறிக்கைகள் அனுப்பி வருகின்றனர். அவர்களுக்கு உண்மையான அக்கறை இருக்குமேயானால், அப்பாவி தமிழ் மக்களை மனித கேடயங்களாக பயன்படுத்துவதைக் கைவிடுமாறு விடுதலைப் புலிகளைத்தான் அவர்கள் வலியுறுத்த வேண்டும்.

மாறாக பிரபாகரனைப் பாதுகாக்கவே அவர்கள் விரும்புகின்றனர். அப்பாவி பொது மக்களையோ அவர்களினது மனித உரிமை களையோ பாதுகாக்க அவர்கள் விரும்பவில்லை. இத்தகைய சக்திகளினது கொழும்பு முகவர்கள் மீது உடனடியாக அரசாங்கம் நடவடிக்கை எடுக்க வேண்டும் என்றார் அவர். (ச-5)

# இன்று ஒரு தகவல்

## பதவி கர்வம்

ஒரே பள்ளிக்கூடத்தில் இரண்டு பேர் சேர்ந்து படித்தார்கள். அதில் ஒருவன் பின்னாளில் ஒரு பெரிய பதவிக்கு வந்து விடுகிறான். இன்னொருவன் சாதாரண நிலைமையில் இருக்கிறான்.

இவன் அவனைப் பார்ப்பதற்காக போகிறான் வாசலில் நிற்பவரிடம், “சுடப்படித்த சிநேகிதன் இன்னார் வந்திருக்கிறேன் என்று சொல்” என்கிறான்.

அவன் உள்ளே போய்விட்டு வந்து, “ஐயா வரம்ப பிஸியாக இருக்கிறார்... இப்பொழுது பார்க்க முடியாதாம். இன்னொரு நாளைக்கு வரட்டாம்.” என்று சொல்கிறான்.

இவன் பேசாமல் திரும்பிப்போய் விடுகிறான். இது சாதாரணமாக நடக்கக்கூடிய நிகழ்ச்சி. இதற்கு என்ன காரணம் என்று நினைக்கிறீர்கள்? பதவிக் கர்வம் தான் காரணம்.

“பெருக்கத்து வேண்டும் பணிவு”-என்றார் திருவள்ளுவர் பதவி அதிகமாக -பணிவு அதிகமாக வேண்டும் அதுதான் பெருமை.

பதவிக் கர்வம் அந்த நிமிஷத்தின் வேண்டுமானால் ஒரு சுகத்தைக் கொடுக்கலாம். பின்னர் அது ஒரு கட்டத்தில் அவமானத்தில் கொண்டுபோய்விட்டு விடும்.

மகாபாரதத்தில் வரும் துருபதனே இதற்கு ஒரு நல்ல உதாரணம்! துருபதன் -பாஞ்சால தேசத்து அரசன்! துரோணர்-ஏழை. பரத்வாஜ ஆச்சிரமத்தில் தான் இருவரும் சேர்ந்து படித்தார்கள். நல்ல நண்பர்களாக இருந்தனர்.

குருகுலவாசம் முடிந்தது! துருபதன் பாஞ்சால தேசத்தின் ராஜாவாகிவிட்டார். ஆனால் துரோணரோ வறுமையால் மிகவும் கஷ்டப்பட்டார். தங்கள் குழந்தைக்கு பால் கொடுப்பதற்கு ஒரு பசு கூட இல்லாத நிலையில் தவித்தார்.

அவரின் மனைவி “ஏன் இப்படிக்கவலைப்படுகிறீர்கள்? துருபத ராஜா தான் உங்கள் சிநேகிதர் என்று சொல்கிறீர்களே! அவரைப் போய்ப் பார்த்துவிட்டு வாருங்கள்!” என்று அனுப்பி வைத்தார்.

துரோணரும் சரியென்று சொல்லிவிட்டு கிளம்பிப் போனார். துருபதனைப் பார்த்தார். “நண்பா என்னை உனக்கு ஞாபகம் இருக்கிறதா?” என்றார். அப்பொழுது பதவிக் கர்வம் துருபதனின் கண்ணை மறைத்துவிட்டது!

“ஹடீ! ஏழை-பணக்காரரோடும், ஹடீ-அறிவாளியோடும், பயந்தாங் கொள்ளி- சுத்த வீரனோடும் நட்பாக இருக்க முடியுமா?” என்று சொல்லி அவரை அவமானப்படுத்திவிட்டார்!

அதன் விளைவு என்ன ஆயிற்று தெரியுமா? காலம் மாறிவிட்டது. துரோணர் அஸ்தினாபுரம் அரச குமாரர்களுக்கு ஆசிரியரானார்! அர்ச்சுனன் அவருடைய சிறந்த மாணவன் ஆனான். அவன் துருபதனை ஜெயித்து, அவனைத் தேர்க் காலில் கட்டி, துரோணரிடம் கொண்டு வந்து நிறுத்திவிடுகிறான்.

அர்ச்சுனன் துரோணருக்குக் கொடுத்த குருதட்சனை இது! இவர்கேட்டும் இதைத்தான். பழைய நட்பை மறந்து துருபதன் இப்பொழுது தனது இராஜஜியத்தை இழந்து அவமானத்தால் தலைகுனிந்து நிற்கிறான். அப்பொழுது துரோணர் சொல்கிறார்.

“உனது ராஜஜியத்தில் அரைவாசியை நான் எடுத்ததுக்கொண்டேன். இதனால் இப்பொழுது நாம் இருவரும் சமம் ஆகிவிட்டோம்! இனிமேல் நாம் நண்பர்களாக இருக்கலாம்!” என்கிறார்.

இந்தப் புராணக்கதை வெறுமனே படிப்பதற்கோ-கேட்ட பதற்கோ மட்டுமல்ல! நம்மை பக்குவப்படுத்திக் கொள்வதற்கே ஆகும். பஜ கோவிந்தத்தில் ஆதிசங்கரர் “மாகுரு தன ஜன யௌவன கர்வம்” என்கிறார்.

அதாவது உன்னுடைய பணத்தைப் பற்றியோ, ஜன ஆதரவைப் பற்றியோ, உன் இளமைப்பருவத்தைப் பற்றியோ கவலைப்படாதே. ஏனெனில் “காலம் எல்லாவற்றையும் ஒரு நொடியில் அழித்துவிடும்!” என்கிறார்.

இது புரியாமல் நடப்பதால் தான் பல சந்தர்ப்பங்களில் நாம் கஷ்டப்பட வேண்டியிருக்கிறது எனக்கு வேண்டப்பட்ட ஒருவர் இருந்தார். தற்காலிகமாக அவருக்கு “தலைவர்” பதவி கிடைத்துவிட்டது. வேறு ஒன்றுமில்லை ஒரு சுவட்டத்துக்கு தலைமை தாங்கும் பதவி!

அதற்கே அவர் தன்னைப்பற்றி வரம்பப் பெரிதாக நினைக்க ஆரம்பித்தார்.

ஒரு பேச்சாளர் எழுந்து வந்து “பெரியோர்களே! தாய் மார்களே!” என்றார். உடனே தலைவருக்கு கோபம் வந்து விட்டது! “முதலில் தலைவர் அவர்களே என்று சொல்லுங்கள்!” என்றார். உடனே பேச்சாளர்... “மன்னிக்க வேண்டும்! தவறுதலாக நான் தலைவரையும் பெரியோர்கள் லிஸ்டில் சேர்த்து விட்டேன்!” என்றார்.

தென்கச்சி கோ சுவாமிநாதன்

# இலங்கை இராணுவத்துக்கு இந்தியா உதவையை எதிர்த்து விடுதலைச் சிறுத்தைகள் ஆர்ப்பாட்டம்

(சென்னை)  
இலங்கைக்கு ஆதரவாக இந்தியா படை அனுப்பப்பட்டதைக் கண்டித்து தமிழ்நாட்டின் தலைநகர் சென்னையில் விடுதலைச் சிறுத்தைகள் கட்சியின் சார்பில் கண்டன ஆர்ப்பாட்டம் நடைபெற்றது.

சென்னை சேப்பாக்கம் விருந்தினர் மாளிகை எதிரே திங்கட்கிழமை நடைபெற்ற இந்த ஆர்ப்பாட்டத்துக்கு விடுதலைச் சிறுத்தைகள் கட்சியின் தலைவர் தொல்.திருமாவளவன் தலைமை வகித்தார்.

வவுனியாவில் விடுதலைப்புலிகள் நடத்திய வானூர்தி தாக்குதலின் போது இலங்கை படையினருக்கு உதவியாக செயற்பட்டு வந்த இந்தியப் படையினரின் பொறியியலாளர்கள் இருவர் படுகாயமடைந்த செய்தி அம்பலமானது.

இது தமிழ்நாட்டுத் தமிழர்களிடையே கடும் கொந்தளிப்பை ஏற்படுத்தியுள்ளது. இந்திய அரசின் இந்த தமிழின விரோதப் போக்குக்கு தமிழ்நாட்டுத் தலைவர்கள் பலரும் கண்டனம் தெரிவித்து வருகின்றனர்.

திரைப்பட இயக்குநர் சீமான்

பேசியதாவது, இலங்கைப் படையினரால் தமிழக மீனவர்கள் சுட்டுக் கொலை என்றுதான் இதுவரை செய்திகள் வெளியாகியுள்ளன. ஒரு போதும் இந்திய மீனவன் சுட்டுக் கொலை என்று செய்தி வெளியானது இல்லை. அப்படியானால் தமிழ்நாடு என்பதும் தமிழ் மீனவன் என்பவனும் இந்தியா என்கிற நாட்டில் இல்லையா? எதிரி நாடாக இருந்தாலும் இந்திய மீனவனை பாசில் தான் சுட்டுக்கொன்றது இல்லையே.

தமிழ்நாட்டு மீனவர்கள் மீதான இலங்கையின் தாக்குதலை எப்போதாவது இந்தியா வாய்திறந்து கண்டித்தது உண்டா? ஏன்? ஏற்காது? இப்படி எல்லோரும் சிங்களவனுக்குப் போட்டிப் போட்டு ஆதரவு தருகிறார்களா? என்றார்.

ஆர்ப்பாட்டத்துக்குத் தலைமை வகித்த தொல்.திருமாவளவன் பேசியதாவது,

தமிழ்க்களமீதான படுகொலையை நிகழ்த்துவதில் இந்தியாவும் இலங்கையும் கைகொடுத்து செயற்பட என்ன காரணம்?

இங்கே ஏழை மாணவர்களுக்கு

ஒரு இலட்சம் ரூபா கல்விக்கடன் வழங்காமல் அவர்களை பிச்சை எடுக்க வைக்கின்ற அரசாங்கம் பல ஆயிரம் கோடிக்கு தளபாட உதவி-கடனுதவி கொடுக்கிறீர்களே ஏன்? இலங்கைக்கான ஆயுத உதவிகள் குறித்து இந்திய நாடாளுமன்றத்தில் விவாதித்தீர்களா?

யார் உங்களுக்கு அனுமதி தந்தது? குறைந்தபட்சம் தமிழ்நாட்டு முதல்வரிடமாவது பேசினீர்களா? இந்தியாவின் வெளிவிவகார ஊழைகள் என்பது தற்சார்புக் கொள்கை அல்ல அது அபிவிருத்திக்கு உதவிகளை தான். இலங்கைக்கான இந்தியாவின் உதவி சரியா தவறா என்பது குறித்து பொதுமக்களிடத்தில் வாக்கெடுப்பு நடத்துங்கள் உண்மை தெரியும்.

இலங்கைக்கு ஆயுத உதவி செய்வோருக்கு எதிர்வரும் பொதுத் தேர்தலிலே தமிழ்நாட்டு மக்கள் தக்க பாடம் புகட்டுவார்கள் என்றார் அவர். இந்த ஆர்ப்பாட்டத்துக்குப் பல்வேறு தமிழ் அமைப்புகளின் நிர்வாகிகள் நேரில் சென்று ஆதரவு தெரிவித்தனர். (அ-5)

# கோயில் திருவிழா முடிந்து திரும்பிய நான்கு தமிழ் இளைஞர்கள் திருகோணமலையில் கைது

## உறவினர்கள் துரைரெட்ணசிங்கம் எம்.பி.யிடம் முறைப்பாடு

(கொழும்பு)  
திருகோணமலையில் நான்கு தமிழ் இளைஞர்கள் கடற்படையினரால் கைது செய்யப்பட்டு உட்புவளி பொலிஸ் நிலையத்தில் தடுத்து வைக்கப்பட்டுள்ளனர். கடந்த ஞாயிற்றுக் கிழமை மாலை இவர்கள் கைது செய்யப்பட்டதாக உறவினர்கள் தெரிவிக்கின்றனர்.

பள்ளத் தோட்டத்தை சேர்ந்த மட்டக்களப்பு பல்கலைக்கழக மாணவனான தியாகராஜா விஜயபாஸ்கரன் (வயது 23) அரச சாப்பற்ற நிறுவனம்

ஒன்றில் பணிபுரிபவர்களான ஆனந்தபுரியைச் சேர்ந்த பெரிய சாமி தனுசன் (வயது 18) சோலை யடியையைச் சேர்ந்த யுவதாஸ் புலன தாஸ் (வயது 19) மற்றும் தச்சுத் தொழிலாளியான ஜின்னா நகரைச் சேர்ந்த தேவதாசன் தனுஷ்குமார் (வயது 24) ஆகிய நால்வரும் கைது செய்யப்பட்டுள்ளனர்.

திருகோணமலை செல்வநாயக புரத்தில் உள்ள கோவில் திருவிழா விற்குச் சென்று விட்டு திரும்பும் போதே கடற்படையினரால் இந்த நான்கு இளைஞர்களும் கைது செய்யப்பட்டதாக உறவினர்கள் தமிழ்த்தேசிய கூட்டமைப்பின் திருகோணமலை மாவட்ட எம்.பி. துரை ரெட்ணசிங்கத்திடம் முறையிட் டுள்ளனர்.

இது தொடர்பாக உட்புவளி பொலிஸ் நிலைய பொறுப்பதி காரி யுடன் துரைரெட்ணசிங்கம் எம்.பி.

தொடர்பு கொண்டு அவர்களை விடுதலை செய்யுமாறு கேட்டுள்ளார் நான்கு இளைஞர்களும் தடுப்புக் காவலில் வைக்கப்பட்டுள்ளதாகவும் விசாரணையின் பின்னர் அவர்கள் விடுதலை செய்யப்படுவர் எனவும் பொலிஸ் நிலைய பொறுப்பதி காரி தெரிவித்தள்ளார். (அ-6)

## அவசர கலந்துரையாடல்

யாழ்ப்பாணம் தொண்டர் ஆசிரியர் சங்கத்தின் அவசர கலந்துரையாடல் நாளை வெள்ளிக்கிழமை காலை 8.30 மணிக்கு ஆரியகுளம் சந்தியில் அமைந்துள்ள புதிய உயர் கல்லூரி மண்டபத்தில் நடைபெறவுள்ளது. இக் கலந்துரையாடலில் சகல தொண்டர் ஆசிரியர்களையும் கலந்துகொள்ளுமாறு யாழ்ப்பாணம் தொண்டர் ஆசிரியர் சங்கம் கேட்டுக் கொள்கின்றது. (ஆ)

### இராசி பலன்

18.09.2008  
(புரட்டாதி 02, விடியாழ்க்கிழமை)  
அச்சுவினி முன்னிரவு 09.33 மணிவரை திருதியை முற்பகல் 11.12 மணிவரை இராகுசாலம்-01.33-03.03 மணிவரை சுபநேரம்-07.33-09.03 மணிவரை சங்கடஹர சதுர்த்தி

	நல்ல முயற்சி, ஆழ்ந்த சிந்தை, சயனசகம், போசன நன்மை.
<b>மேடம்</b>	
	தந்தைவழி உறவு, பணவிரயம், உடல்நலக்குறைவு, முயற்சி தாமதம்.
<b>இடம்</b>	
	செய்தொழில் நன்மை, உறவினர் வருகை, காரிய அனு கூலம்.
<b>மீதுணம்</b>	
	சுபநிகழ்வு, உற்சாகம், நல்ல செய்தி, காரிய நன்மை.
<b>கடகம்</b>	
	ஆரோக்கியக்குறைவு, அச்சமான நிலை, புதிய திட்டமிடல், திள் பயணம்.
<b>சிங்கம்</b>	
	போசனசகம், வீண்பகை, காரிய தடங்கல், எதிர்பாராத நன்மை.
<b>கன்னி</b>	
	அபூர்வ சந்திப்பு, பிரயாண நன்மை, விருந்துபசாரம், குடும்ப மகிழ்ச்சி.
<b>தலாம்</b>	
	உடல்நலம், சிந்தனை மிகுதி, பொருள் சேர்க்கை, தொழில் முன்னேற்றம்.
<b>விருச்சம்</b>	
	தாழ்ந்த சபாவம், விடியாபார நன்மை, முயற்சி தாமதம், குடும்பக்கவலை.
<b>துலா</b>	
	பயந்த சபாவம், கல்வியில் ஆர்வம், பெரியோர் உதவி, உறவினர் சந்திப்பு.
<b>மகரம்</b>	
	அன்னியர் சந்திப்பு, வாக்கு மேன்மை, பிரயாண நன்மை, போசனசகம்.
<b>கும்பம்</b>	
	கோபப்படுதல், அதிகசெலவு, முயற்சி தாமதம், பித்தரோகம்.
<b>மீனம்</b>	

வளவன்

# மாவட்ட ஆளுநரின் உத்தியோக பூர்வ விஜயம்

சர்வதேச வயன்ஸ்கழக 306B1 மாவட்டத்தின் ஆளுநர் லயன் நிமால் ராஜபகஷ எம்.ஜே.எவ் (MJF) தலைமையில் முன்னாள் மாவட்ட ஆளுநர் லயன். எஸ்.ராகவன் எம்.ஜே.ஆர். (MJF) உப மாவட்ட ஆளுநர் லயன் லக்ஷமன் விஜயசிங்க உட்பட்ட குழுவினர் நாளை மறுதினம் சனிக்கிழமை காலை 7.15 மணிக்கு பரமேஸ்வராச் சந்தி 228/1 சேர் பொன். இராமநாதன் வீதியில் அமைந்துள்ள கொக்குவில் லயன்ஸ்கழக செயலாளர் க.சி.சந்திரசேகரம் ஜே.பியின் காரியாலயத்திற்கு உத்தியோகபூர்வ விஜயத்தை மேற்கொள்ள உள்ளனர்.

தொடர்ந்து காலை 8.15 மணி யளவில் கலட்டியில் உள்ள கலை மகள் சனசமூக நிலையத்தில் மிகவும் வறுமைக்கோட்டுக்குக் கீழ் உள்ள மக்களுக்கு உதவும் முகமாக நீரிழிவு (ஸோகூ) புதிய அணுகு முறை பற்றிய விழிப்புணர்வினை வைத்திய கலாநிதி சி.எஸ்.யமுனா னந்தா வழங்குவதுடன் கண்ணாடி தேவையானவர்களாக அடையா

ளங்காணப்பட்டவர்களுக்கு கண்ணாடியும் சிறு உணவும் பொதிகளும் வழங்கப்படுவதுடன் கழக மூத்த உறுப்பினர்களை கௌரவிக்கும் நிகழ்வு நடைபெறும்.

தொடர்ந்து காலை 9.30 மணி யளவில் லயன் 17க்குட்பட்ட உரும்பிராய் லயன்ஸ்கழகத்தினால் புனரமைப்பு செய்யப்பட்டுள்ள சனசமூக நிலையம் நடைபாதை என்பன மாவட்ட ஆளுநரினால் திறந்து வைக்கப்படும்.

வலயம் 17 இல் உள்ள லயன்ஸ்கழகம், சுன்னாகம், உரும்பிராய் லயன்ஸ்கழகங்களுக்கு உத்தியோக பூர்வ விஜயத்தை மேற்கொள்ளவுள்ள மாவட்ட ஆளுநர் குழுவினரும் மு.ப 10 மணியளவில் யாழ்ப்பாணம் மகா வித்தியாலயத்தில் லயன்ஸ்கழகத்தினால் புனரமைப்பு செய்யப்பட்டுள்ள சனசமூக நிலையம் நடைபெறவுள்ள சுவட்டத் தொட்டில் கலந்து கொள்ளவுள்ளனர்.

இதன் போது பல பயன் பெறு செயற்றிட்டங்கள் வலயக்கழகங்களினால் நடத்தப்படும். (ஆ)

## உலக சமாதான தினம்

வடபிரதேச நல்லொழுக்க சம்மேளனத்தின் உலக சமாதான தின நிகழ்வுகள் 21ஆம் திகதி ஞாயிற்றுக்கிழமை பிற்பகல் 2 மணிக்கு சங்காலை பட்டினசபை வீதியில் உள்ள காரியாலய மண்டபத்தில் வடபிரதேச நல்லொழுக்க சம்மேளன தலைவர் க.புஷ்ப ராசா தலைமையில் நடைபெறவுள்ளது.

இந்நிகழ்வில் பிரதம விருந்தினராக யாழ்ப்பாண தேசிய இளைஞர்கள் சேவை மன்ற உதவிப் பணிப்பாளர் தி.சிவதெட்சணா மூர்த்தியும், கௌரவ விருந்தினராக தெல்லிப் பளை கோட்டக் கல்வி அதிகாரி ச.கைலாச நாதன் மற்றும் கிராம அலுவலரும் நிர்வாக உத்தியோகத்தருமான ஆ.சுபாநாதன் ஆகியோர் கலந்துகொள்ளவுள்ளனர். (இ)

## மென்பந்து கிரிக்கெற் போட்டி

வடமாகாணத்தில் கனேடிய உலக பல்கலைக்கழக சேவையின் 10ஆண்டு பூர்த்தியை முன்னிட்டு, யாழ்.கல்வி வலயத்துடன் இணைந்து பாடசாலை அணிகளுக்கிடையில் நடாத்தும் மென்பந்து கிரிக்கெற் போட்டியில் இன்று வியாழக்கிழமை 8.30 மணிக்கு யாழ். இந்துக்கல்லூரி மற்றும் கனகரத்தினம் ம.ம.வித்தியாலய அணிகள் மோதவுள்ளன. 9மணிக்கு யாழ்.மத்திய கல்லூரி மற்றும் கோப்பாய் கிறிஸ்தவக் கல்லூரி அணிகள் மோதவுள்ளன. இவ்விரு போட்டிகளிலும் வெற்றிபெறும் அணிகள் இரண்டும் பிற்பகல் 1 மணிக்கு மோதவுள்ளன.

அத்துடன் முற்பகல் 10மணிக்கு கொழும்புத்துறை இந்துமகா வித்தியாலய மற்றும் கொக்குவில் இந்துக் கல்லூரி அணிகள் மோதவுள்ளன. 11 மணிக்கு ஸ்ரீசோமாஸ் கந்தக் கல்லூரி மற்றும் சென்ஜேம்ஸ் வித்தியாலய அணிகள் மோதவுள்ளன. இவ்விரு போட்டிகளிலும் வெற்றிபெறும் அணிகள் நண்பகல் 12 மணிக்கு மீண்டும் மோதவுள்ளன. (இ)

## கரப்பந்தாட்ட சுற்றுப்போட்டி

தென்புலோலி காந்தியூர் சனசமூக நிலைய வைரவிழாவை முன்னிட்டு நடாத்தப்பட்ட வரும் கரப்பந்தாட்ட சுற்றுப்போட்டியில் 18 கழகங்கள் பங்குபற்றுகின்றன.

இவற்றில் சில கழகங்களுக்கான போட்டிகள் முடிவடைந்துள்ள நிலையில் நாளை வெள்ளிக்கிழமை பிற்பகல் 4.30மணிக்கு நண்பர்கள் B கழகத்தை எதிர்த்து ஞானம்ஸ் B கழகமும் விளையாடுகின்றன. நாளை மறுநாள் சனிக் கிழமை 4மணிக்கு நண்பர் A கழகத்தை எதிர்த்து பிங்பொங் A கழகம் விளையாடவுள்ளன. (இ-35)

# வன்முறையை மறுதலிப்போம்

## வாழ்வை மதிப்போம்

இலங்கை மக்கள் சமூகத்தின் நிலையை மாற்றியமைக்கும் நோக்குடன் அகிம்சைக்கு ஆதரவாகவும் வன்முறைக்கு எதிராகவும் மக்கள் இயக்கம் ஒன்றைக் கட்டியெழுப்பும் வகையில் "வன்முறையை மறுதலிப்போம்; வாழ்வை மதிப்போம்" என்று பிரச்சார இயக்கம் முன்னெடுக்கப்பட்டுள்ளது.

இப் பிரச்சார இயக்கத்தின் ஓர் அம்சமாக எதிர்வரும் 19 ஆம் திகதி வெள்ளிக்கிழமை மாலை ஆலயங்கள், சமய நிறுவனங்கள் அனைத்திலும் அகிம்சையை வலியுறுத்திப் பிரார்த்தனை மேற்கொள்ளுமாறும் வேண்டப்பட்டுள்ளது.

மேற்குறித்த நன்னோக்கத்தைச் சிறப்புற மேற்கொள்ளும் பொருட்டு அனைத்து இந்த ஆலயங்களிலும் மாலை 6 மணிக்கு தொடர்ச்சியாக இரண்டு நிமிடங்கள் ஆலய மணியை ஒலிக்கச் செய்யுமாறும், சமாதானத்தை முன்னிட்டு சிறப்புப் பூஜை ஒன்றை மேற்கொள்ளுமாறும், வன்முறையை மறுத்து அகிம்சையைப் போற்றுகின்ற கருத்துக்கள் அடங்கிய சொற்பொழிவு ஒன்றை நிகழ்த்து மாறும் இந்து சமய கலாசார அலுவலர்கள் திணைக்களம் அனைத்து ஆலயத் தலைவர்களையும் நிர்வாகிகளையும் வேண்டிக் கொள்கின்றது. (இ)

# கிராம அலுவலர் தரம் I இற்கான மட்டுப்படுத்தப்பட்ட போட்டிப் பரீட்சை

(யாழ்ப்பாணம்)

கிராம அலுவலர்களைத் தரம் II இலிருந்து தரம் I இற்குப் பதவி உயர்த்துவதற்கான 2008 ஆம் ஆண்டுக்கான மட்டுப்படுத்தப்பட்ட போட்டிப் பரீட்சை இம் மாதம் 21ஆம் திகதி கொழும்பு, கண்டி, மாதரை, யாழ்ப்பாணம், வவுனியா, அம்பாறை,

குருணாகல், அனுராதபுரம்,பதுளை, இரத்தினபுரி ஆகிய இடங்களில் அமைந்துள்ள பரீட்சை நிலையங்களில் நடாத்தப்படும் என பரீட்சை ஆணையாளினால் அறிவிக்கப்பட்டிருந்தாக பொது நிர்வாக உள்நாட்டிலுள்ளவர்கள் அமைச்சினால் தெரிவிக்கப்பட்டுள்ளது. (அ)



வடமராட்சி வலய மட்ட பாடசாலைகளுக்கிடையிலான சுகாதார விழிப்புணர்வுக் கண்காட்சியில் முதலாமிடத்தைப் பெற்றுக்கொண்ட கரணவாய் மகாவித்தியாலய மாணவ மாணவிகளுடன் வடமராட்சி வலயக் கல்வி பணிப்பாளர், பிராந்திய சுகாதார சேவைகள் பணிப்பாளர், கரவெட்டி பிரதேச செயலர் மற்றும் பாடசாலை அதிபர், ஆசிரியர்களையும் படத்தில் காணலாம்.

## வீ. டி. ஜெயரட்ணசிங்கம் வெற்றிக் கிண்ணம்

### யூனியன்ஸ் விளையாட்டுக்கழகம் கால் இறுதிக்குத் தெரிவு

(யாழ்ப்பாணம்)

யாழ்.சென்றல் விளையாட்டுக் கழகம் 6ஆவது தடவையாக நடாத்தும் மேற்படி வெற்றிக் கிண்ணத்திற்கான துடுப்பாட்ட சுற்றுப்போட்டியில் முதலாவது சுற்றில் மூன்றாவது போட்டியில் யூனியன் விளையாட்டுக் கழகத்திற்கும், சிறிகாமாட்சி சனசமூக நிலைய விளையாட்டுக் கழகத்திற்கும் இடையில் இம் மாதம் 6ஆம் திகதி சனிக்கிழமை நடைபெற்ற போட்டியில் யூனியன்ஸ் விளையாட்டுக் கழகம் 3 விக்கெற்றுக்களால் வெற்றி பெற்று கால் இறுதிப் போட்டியில் தெரிவு பெற்றது.

முதலில் துடுப்பெடுத்தாடிய சிறிகாமாட்சி சனசமூக நிலைய அணி 29.2 ஓவர்களில்

சகல விக்கெற்றுக்களையும் இழந்து 146 ஓட்டங்களைப் பெற்றனர். நம்மி 25, சானுஜன் 23, தயாபரன் 15, தர்ஸன் 40 ஓட்டங்களைப் பெற்றனர். தயாபரன், தர்ஸன் 9ஆவது விக்கெற் இணைச் சேடியாக 75 ஓட்டங்களைப் பெற்று இச் சுற்றுப்போட்டியில் ஓர் சாதனையை நிலைநாட்டியுள்ளனர். அருண், கவிலராஜ் தலா 3விக்கெற்றுக்களை கைப்பற்றினர்.

புதிலுக்கு துடுப்பெடுத்தாடிய யூனியன்ஸ் விளையாட்டுக் கழக அணி 28.1 ஓவர்களில் 7 விக்கெற்றுக்களை இழந்து 147 ஓட்டங்களை பெற்று வெற்றிபெற்றனர். எ.ஜான் ஸன் 56, ராகுலன் 17 ஓட்டங்களைப் பெற்றனர். (இ)

## வடமராட்சி முதியோர் நலன்புரி

### சங்கத்தின் சேவை விஸ்தரிப்பு

(மருதங்கேணி)

வடமராட்சி முதியோர் நலன்புரி கூட்டுறவு சங்கமானது முதியவர்களுக்கு பின்வரும் வழிவகைகளை செய்யவுள்ளது.

◆ உணவு சமைக்க முடியாமல் கடைகளிலும் வேறு இடங்களிலும் எதிர்பார்த்து அல்லப்படும் முதியவர்கள் சுகாதார முறைப்படி சமைத்த உணவை அதற்கான கொள்கலன்களில் நியாய விலையில் தொடர்ச்சியாக பெறமுடியும்.

◆ ஓய்வூதியம் பெறுவோர் இச் சங்கம் நடாத்தும் நெல்லியடி பழைய சந்தையிலுள்ள முதியோர் சங்கக் கிளையில் கடன் அடிப்படையில் பொருட்களை பெற ஒழுங்கு செய்து தரப்படும்.

◆ ஓய்வூதியம் பெறுவோர் இரண்டு வருடத்

## 187ஆவது ஆண்டு நிறைவு விழா

(மருதங்கேணி)

கட்டைவேலி மெதடிஸ்த திருத்துவ ஆலயத்தின் 187 ஆவது ஆண்டு நிறைவு விழா நாளை வெள்ளிக்கிழமை மாலை 3:30மணிக்கு நடைபெறவுள்ளது.

நிறைவு விழாவும், நன்றிகூறும் ஸ்தோத்திர வழிபாடும் பருத்தித்துறை கட்டைவேலி முகாமுக்கு அருட்திரு டேவிட் அழகராசா தலைமையில் நடைபெறும். இறைசெய்தியை அருட்பணி ராஜன் ரோகான் வழங்குவார். (இ-35)

## வளர்ப்பு நாய்களுக்கான விலங்கு விசர்நோய்த் தடுப்பூசி

(யாழ்ப்பாணம்)

யாழ்.மாநகரசபை எல்லைக்குட்பட்ட வண்ணார்பண்ணை பிரதேச வளர்ப்பு நாய்களுக்கான (A.R.V) விலங்கு விசர்நோய்த்தடுப்பூசி இன்று வியாழக்கிழமை காலை 9 மணி முதல் 12 மணிவரை இராமநாதன் வீதி, ஞானக்குழந்தை பாலர் பாடசாலையிலும், பிற்பகல் 2 மணிமுதல் 3.30 மணிவரை ஸ்ரீ காமாட்சி முன்பள்ளியிலும் வைத்து ஏற்றப்படவுள்ளது.

இச் சந்தர்ப்பத்தைப் பயன்படுத்தி தங்கள் வளர்ப்பு நாய்களுக்கு இத் தடுப்பூசியினை ஏற்றிக்கொள்ளுமாறு யாழ்.மாநகரசபை சுகாதார வைத்திய அதிகாரி டாக்டர் ம.மரியதாசன் அறிவித்துள்ளார். (இ)

## வளர்ப்பு நாய்களுக்கான கருத்தடை சத்திர சிகிச்சை

(பருத்தித்துறை)

வடமராட்சி கிழக்கு பிரதேசத்தில் உள்ள வளர்ப்பு நாய்களுக்கான கருத்தடை சத்திர சிகிச்சை எதிர்வரும் 21 ஆம் திகதி ஞாயிற்றுக்கிழமை முற்பகல் ஒன்பது மணிக்கு வடமராட்சி கிழக்கு உதவி அரசாங்க அதிபர் பணிமனை வளாகத்தில் மேற்கொள்ளப்படவிருப்பதால் குடத்தை மேற்கு, மணற்காடு, வலிக்கண்டி ஆகிய பகுதியைச் சேர்ந்தோர் தமது வளர்ப்பு நாய்களை கொண்டு வந்து சிகிச்சையினைப் பெற்றுக் கொடுக்குமாறும் இதுவரை விலங்கு விசர்நோய்க்கான தடுப்பு மருந்தினைப் பெற்றுக் கொடுக்காதோர் அன்றையதினம் தமது வளர்ப்பு நாய்களை கொண்டு வந்து தடுப்பு மருந்தினை பெற்றுக் கொடுக்குமாறும் அம்பன் பிரதேச பொது சுகாதாரப் பிரிவு வேண்டுகோள் விடுத்துள்ளது. (இ)



அண்மையில் நடைபெற்ற மாகாண மட்ட கரப்பந்தாட்ட போட்டியில் புத்தூர் சோமாஸ்கந்தக் கல்லூரியின் 19 வயதுக் குட்பட்ட ஆண்கள், மற்றும் 15 வயதுக்குட்பட்ட ஆண்கள் அணிகள் முறையே முதலாம், இரண்டாம் இடங்களைப் பெற்று தேசிய மட்டப் போட்டிக்குத் தெரிவாகியுள்ளனர். இவ்வணிகள் அதிபர் மற்றும் ஆசிரியர்களுடன் இருப்பதைப் படத்தில் காணலாம்.

## யாழ்.செய்திகள்

### அதிபர்களுக்கான கூட்டம்

வடமராட்சி வலய அதிபர்களுக்கான கூட்டம் இன்று வியாழக்கிழமை காலை 8.30 மணிமுதல் பிற்பகல் 4.30 மணிவரை வடமராட்சி வலயக் கல்வி அலுவலகத்தில் வலயக் கல்விப் பணிப்பாளர் வை. செல்வராசா தலைமையில் நடைபெற உள்ளதாக பிரதிக் கல்விப் பணிப்பாளர் செ.உதயகுமார் அறிவித்துள்ளார்.

இக் கலந்துரையாடலில் ஆசிரிய ஆளணி பற்றி கலந்துரையாடப்படும் எனவும் அத்துடன் கல்வி சாரா ஊழியர் விபரம், உணவுத் திட்ட செயற்பாடுகள், அரசுசார்பற்ற நிறுவனங்களின் செயற்பாடுகள் ஆகிய விடயங்கள் பற்றியும் கலந்துரையாடப்படும் எனவும் தெரிவித்துள்ளார். (இ-19)

# நோக்குதல் கோயல்லவா வரை 102

**முதலாம் மகா யுத்த காலம்**

அன்று 1915 இல் நடைபெற்ற துன்பியல் நிகழ்ச்சிகள் வெறும் இனக்கலவரத்தைக் குறிப்பனவல்ல. அவை நீண்ட காலமாக அடக்கப்பட்ட உணர்ச்சி, விரக்தி, வெப்பியாரம் என்பனவின் வெளிப்பகர்ப்பு எனவே கருதப்பட்டது. புத்தசமய அடிப்படையில் சிங்களக் கலாசார மறுமலர்ச்சிக்கு அவை அத்தீவாரமெனவும் குறிக்கப்பட்டன. பத்தொன்பதாம் நூற்றாண்டில் ஏற்பட்ட மாற்றங்கள் இலங்கைவாசிகளுக்கு நன்மையையே பயத்தன என்றாலும் கண்டிச் சிங்களவர் அம் மாற்றங்களால் தமது பாரம்பரிய முறைகள் நீங்கிவிட்டன என்றே கருதினர். சிங்கள இனத்துக்கும் புத்த சமயத்துக்கும் அம்மாற்றங்கள் பாதகமானவை என்றே சங்கம் கருதியது. சங்கம் சரணங்கச்சாமி என்று அதில் சரணமடைபவர் மாற்றங்களை விரும்பமாட்டார்கள் என்பதைக் கூறவும் வேண்டுகோள்.

பொலத்த தத்துவஞான சங்கத்தாராலும் அநாகரிக தர்மபாலா போன்ற பெரியார் களாலும் விழிப்புணர்ச்சியூட்டப்பட்ட சிங்களப் பொலத்தர்கள் மறுமலர்ச்சிக்காலமொன்றை எதிர்பாத்திருந்த வேளையில் 2-3-1915 இல் தினமின பத்திரிகை விசேட அனுபந்த மொன்றை வெளியிட்டு அதில் 2-3-1815 இல் கண்டி அரசு வீழ்ந்த வைபவத்தை நினைவுபடுத்திற்று. அதிலே கண்டிப் பிர

தானிகளே கண்டியின் புராதன அரசு அழிந்தமைக்குக் காரணமாயிருந்தார்கள் என்றும் நூற்றாண்டுக் காலமாகச் சிங்களவர் ஆங்கிலேயருக்குக் கைகட்டி, வாய்பொத்தி அடங்கி நிற்க வேண்டிய நிலைமையேற்பட்டது என்றும் குறிப்பிட்டது.

**மீள் பார்வை**

இன்னும் டொன் பாரன் ஜயத்திலக்க, E.W. பெரோ முதலானோர் உணர்ச்சி தரும் எழுதிய வரலாற்றுக் கட்டுரைகளையும் வெளியிட்டுக் கண்டியின் கடைசி மன்னனாய் ஸ்ரீ விக்கிரமராசசிங்கனின் கம்பீரமான தோற்றத்தைச் சித்தரித்தபுத்தையும், அவனுடைய கொடி, முடி, குடை, ஆலவட்டம், சிங்காசனம், பாதுகாப்பு முதலாய அரச சின்னங்களின் நிறுபடங்களையும் பிரசுரித்தது. இவற்றையெல்லாம் கண்டி சிங்களப் பொது மக்கள் தங்கள் பழமையான பெருமைகளை எண்ணி உணர்ச்சிவசப்பட்டு அந்த நாளும் வந்திடாதோ என எதிர்பார்த்தார்கள்.

கம்பளை நகரம் இராசதானியாக இருந்த காலத்திலே பராக்கிரமபாகு என்னும் மன்னன் வாலகொட தேவாலயத்தை அங்கே கட்டினான். அது புராதன தேவாலயங்களில் ஒன்று. அதன் பரிபாலகராய பசநாயக நிலம் அன்றொரு நாள் நிகழ்ந்த எல்லா பெரகரா விழாவுக்கான உணர்வலத்துக்கு அனுமதி கோரிக்க கண்டி மாகாண அதிபராயிருந்த சாக்சனுக்கு 1912 ஆம் ஆண்டில் விண்ணப்பம்

எழுதினார். அதற்கு அனுமதியளித்த ஆங்கிலேயரான மாகாண அதிபர் அவ்வீதியில் இருந்த முஸ்லிம் பள்ளிவாசலின் இருமருங்கிலும் ஐம்பது யார் தூரத்துக்குள் உணர்வலக் காரர் வாத்தியங்கள் இசைக்கக் கூடாதென ஒரு நிபந்தனையும் விதித்தார். அத்தகைய கட்டுப்பாட்டை விரும்பாத விகாராதிபதி கண்டி மாவட்ட நீதிமன்றத்தில் முறையிட்டபோது, அதில் நீதிபதியாய் இருந்த கலாநிதி போல் பீரிஸ் விகாராதிபதியின் சார்பாகத் தீர்ப்புக் கூறினார். இதனைக் கேட்ட மாகாண அதிபர் சட்டத்துறை நாயகத்தோடு கலந்தாலோசித்து உயர் நீதிமன்றத்தில் மேன்முறையீடு செய்தார்.

உயர் நீதிமன்றத்தமர்ந்த நீதியரசர்கள் சோ என்பாரும், சம்பயயோ என்பாரும் மாவட்ட நீதிபதியின் தீர்ப்பைத் தள்ளி விட்டு, அதற்கு விளக்கமும் கொடுத்தார். "முன்னர் கண்டியர் மகா நாட்டில் கண்டியருடைய பெரு விழாக்களுக்கு உத்தரவாதமளித்தமை, மேள வாத்தியம் முதலியவற்றைக் கட்டுப் படுத்தும் பொலிசுக் கூட்டளைச் சட்டத்தையும், தலத்தபன கூட்டளைச் சட்டத்தையும் கட்டுப் படுத்தமாட்டாது. கூட்டளைச் சட்டத்துக்கு எதிராகத் தீர்ப்புக் கூற மாவட்ட நீதிமன்றத் துக்கா யினும் உயர் நீதி மன்றத்துக்காயினும் ஆளதீசாரம் இல்லை" இத்தீர்ப்பைக் கேட்டும் பொலத்த சிங்களவருக்கு மனவருத்தமுண்டாயிற்று. முன்னர் பிரித்தானிய அரசாங்கம் கண்டியருடன்



செய்துகொண்ட மகத்தான ஒப்பந்தம் இப்போது கட்டளைச் சட்டங்களின் வலுவின்மால் மதிப்பிழந்து வெறுங் காசித்த துண்டாகிப் போயிற்று எனக் கவலைப்பட்டனர்.

பெல்சியம் சம்பந்தமாகப் பிரித்தானியாவுக்கும் ஜேர்மனிக்குமிடையில் ஏற்பட்ட ஓர் ஒப்பந்தத்தின் கௌரவத்தைக் காப்பாற்ற வேண்டி உலக மகாயுத்தத்தையே பிரகடனஞ் செய்த பிரித்தானியாவா தாங்கள் முன்னர் 2-3-1815 இல் எழுதிய கண்டியர் ஒப்பந்தத்தைக் கட்டளைச் சட்டத்தின் மூலம் செல்லுபடியாகாது என்று காற்றில் பறக்க விடுகிறார்

**க.சீ.குலரத்தினம்**

கள் எனப் புண்பட்டனர். புழுங்கினார். அதுவுமல்லாமல் 1914 ஆம் ஆண்டில் ஆகஸ்ட் மாதத்தில் மகாயுத்த பிரகடனத்துக்கு முன் மாட்சிமை தங்கிய மன்னப்பிரான், "ஒப்பந்தங்களுக்கு மிகுந்த மதிப்பளித்தல் பிரித்தானியரின் தலையாய பண்பு அது எங்கள் முந்தையோர் எமக்கு விட்டுப்போன மேலான அருஞ்செல்வம்" என்றும் பேசியிருந்தார் அது நிற்க. (தொடரும்)



கமத்தொழில் அபிவிருத்தி கமநல சேவைகள் அமைச்சின் சேதனப் பசளை ஊக்குவிப்பு வாரத்தை முன்னிட்டு புலோலி கமநல சேவை நிலையத்தில் நடைபெற்ற விவசாய கருத்தரங்கை தலைமைப்பிட்டு பெரும்பாக உத்தியோகத்தர் ச.உருத்திரேஸ்வரன் மங்கல விளக்கேற்றி ஆரம்பித்து வைப்பதை முதலாவது படத்திலும், மருத்தங்கேணி உதவி அரசாங்க அதிபர் எம். சிறிஸ்கந்தகுமார் உரையாற்றுவதையும், அருகில் ச.உருத்திரேஸ்வரன் (பெரும்பாக உத்தியோகத்தர்), சி.வசீகரன் (பருத்தித்துறை கால்நடை வைத்திய அதிகாரி), சி.சிவரூபன் (யாழ். பல்கலைக்கழக விவசாய பீட விரிவுரையாளர்) ஆகியோர் அமர்ந்திருப்பதை இரண்டாவது படத்திலும் காணலாம்.

## தொல்லியல் நோக்கில் 8

அவை மொழி வழக்காலும் அரசியல் பண்பாட்டு மாறுதலாலும் திரிபடைந்திருக்க வாய்ப்பு உண்டு. ஆனால் அவ்விடப் பெயர்வுகளின் பொது விசுதி, சிறப்பு விசுதி பிற்காலத்திலும் தொடர்ந்ததற்கு பலலவ, பாண்டிய, சோழக் கல்வெட்டுகளில் சான்றுண்டு. அதேபோல் இலங்கைப் பிராமிக் கல்வெட்டுக்களில் வரும் பல இடப்பெயர்களின் பொது சிறப்பு விசுதி பிற்காலத்திலும் தொடர்ந்ததற்கு கி.பி 7ஆம், 8ஆம் நூற்றாண்டிலிருந்து கிடைக்கும் சிங்கள, தமிழ்க் கல்வெட்டுக்களில் சான்றுண்டு. அப் பெயர்களுள் "அடி", "குடி", "நாடு", "காடு", "கோடு", "கோட்டை", "மடை", "பாடி", "திட்டி", "பிட்டி", "புட்டு", "ஆவி", "வாவி", "கரை", "கல்", "காமம்", "குடா", "குழி", "வயல்", "மடு", "மலை", "தலை", "தொடுவாய்", "வயல்", "நகர்", "பட்டினி", "பள்ளி", "உணர்", "கூவை", "வில்" போன்ற இடப்பெயர்களின் பொது விசுதியைக் குறிப்பிட்டலாம். இவற்றுள் பெரும்பாலான இடப்பெயர்களின் பொதுவிசுதி சமகால சங்க இலக்கியத்தில் வரும் தமிழக இடப்பெயர்களின் பொது விசுதியை ஒத்தவையாக இருப்பது இங்கு சிறப்பாக நோக்கத்தக்கது. மேலும் இவ்விடப்பெயர்கள் பெரும்பாலும் மொழியால் ஒன்றுபட்டு வாழ்ந்த தமிழர்களின் இருப்பிடங்களுக்குரிய இடப் பெயர்களாக இருப்பதோடு பிற்காலத்திலும் இவை தொடர்ந்து நிலைத்திருந்ததற்கான சான்றுகள் இருப்பதால் பண்டு தொட்டு தமிழர்கள் இலங்கையில் வாழ்ந்து வந்தமை தெளிவாகத் தெரிகின்றது.

இன்று இலங்கையில் வழக்கிலுள்ள பல இடப்பெயர்களின் பொது விசுதி தமிழ், சிங்கள மொழிகளுக்குப் பொதுவாக உள்ளன. இதற்கான காரணத்தை ஆராய்ந்த பலரும் இலங்கையின் ஆதிக்குடிகள் சிங்களவர் எனவும் தமிழர்கள் பிற்காலத்தில் வந்து

குடியேறியவர்கள் எனவும்பளி இலக்கியங்கள் கூறும் வரலாற்றைக் காரணமாகக் காட்டி முன்னொரு காலத்தில் சிங்களவர் வாழ்ந்த இடங்களே பிற்காலத்தில் தமிழர் இருப்பிடங்களாக மாறின என விளக்கம் கொடுத்துள்ளனர். இந்த இடத்தில் நாம் ஒன்றை உன்னிப்பதன் மூலம் பெயர்கள் கி.பி 10ஆம், 11ஆம் நூற்றாண்டுகளில் புழக்கத்திலிருந்ததை அங்கு கிடைத்த கல்வெட்டுக்களில் இருந்து அறிய முடிகிறது. (Ramachandramurthy 1985) இவை பண்டைய காலத்தில் திராவிட ஆரிய மொழிக் கலப்பால் ஏற்பட்ட இடப்பெயர்கள் பிற்காலத்திலும் தொடர்ந்ததற்குச் சான்றாகும். இது இலங்கை இடப்பெயர்களுக்கும் பொருந்தும். ஆகவே இந் நாட்டு மண்ணோடு தமிழ் மக்களுக்குள்ள உறவை

## கந்தரோடையும் கதிரமலையும்

நோக்கும் போது தற்கால தமிழ், சிங்கள மொழிகளுக்கிடையிலான ஒற்றுமை என்பது பெரும்பாலும் சிங்களம் தனியொரு மொழியாகத் தோற்றம் பெறமுன் ஏற்பட்ட தமிழ் வடமொழிக் கலப்பின் தொடர்ச்சி எனக் கூறுவதே பொருத்தமாகும்.

கந்தரோடையைப் பொறுத்த வரை பிராமிக் கல்வெட்டுக்கள் எவையும் கண்டுபிடிக்கப்படவில்லை. கந்தரோடையில் மட்டுமன்றி வட இலங்கையில் வன்னிப் பிராந்தியத்தில் கிடைத்த 59 பிராமிக் கல்வெட்டுக்களைத் தவிர வேறு எந்த இடத்திலும் இவ் வகை கல்வெட்டுக்கள் இதுவரை கண்டுபிடிக்கப்படவில்லை. இதற்கு எடுத்துப் பொறிப்புக்குரிய கற்கள்வட இலங்கையிலும் அதிலும் குறிப்பாக யாழ்ப்பாணக் குடாநாட்டில் இல்லை

என்று கூறப்படுகிறது. ஆனால் கற்களில் எழுதுவதற்குப் பதிலாக இப் பிராமி எழுத்துக்கள் மட்பாண்டங்களில் எழுதப்பட்டதற்கு பூநகரி, ஆனைக்கோட்டை, கந்தரோடை ஆகிய இடங்களில் உறுதியான சான்றுகள் கிடைத்துள்ளன. அவற்றுள் எண்ணிக்கையில் அதிகமான மட்பாண்ட எழுத்துக்கள் பூநகரி வட்டாரத்தில் உள்ள கல்முனை, வெட்டுக்காடு, மண்ணித்தலை, பரமன்கிராய், வீரபாண்டியமுனை, ஈழஉணர் ஆகிய இடங்களில் கிடைத்துள்ளன. (புலபுரட்டணம் 1993). அவற்றில் காணக்கூடிய சிறப்பம்சம் பெரும்பாலான மட்பாண்டங்கள் தமிழில், தமிழ்ப் பிராமி எழுத்தில் எழுதப்பட்டிருப்பதாகும். அவற்றில் "அன்" என்ற விசுதியில் முடியும் ஆண்மகனின் பெயர்கள் சில சங்க இலக்கி

கர்நாடகம், கேரளம் போன்ற மாநிலங்களில் உள்ள இடப்பெயர்களாகவும் இருந்துள்ளன. இவற்றுள் பிராமிக் கல்வெட்டுக்களில் வரும் புரம், நகர், பட்டினம் என முடியும் இடப் பெயர்கள் அரிய திராவிட மொழிகளுக்கு முற்பட்ட ஆதிஒலித்திக் மொழிக்குரியதெனவும் "அடி", "குடி", "நாடு", "தாடு", "கோடு", "கோட்டை", "மடை", "பாடி", "ஆவி", "வாவி", "கரை", "கல்", "குடா", "குழி", "வயல்", "மடு", "மலை", "தலை", "தொடுவாய்", "வயல்", "பள்ளி", "உணர்", "கூவை", "வில்" என முடியும் இடப் பெயர்கள் திராவிட மொழிக்கு குறிப்பாகத் தமிழுக்குரியது எனவும் மொழியியலாளர்கள் பலரும் கூறுகின்றனர்.

இவை எந்த மொழிக்கு உரியதாக இருப்பினும் இங்கு கவனிக்கப்பட வேண்டிய அம்சம் சிங்களம் தனி ஒரு மொழியாகத் தோன்ற முன்னரே பல மொழிக் கலப்பு இலங்கையில் ஏற்பட்டுவிட்டதை பிராமிக் கல்வெட்டுக்களில் வரும் இவ்விடப் பெயர்கள் தெளிவுபடுத்துகின்றன. இதில் தமிழ் திராவிட

மற்றும் வடமொழிகள் பல சொற்களை தமக்குமுற்பட்ட ஒஸ்றிக் மொழியில் இருந்து கடன்வாங்கி உள்ளன. அதேபோல வடமொழியில் இருந்து தமிழும் தமிழ் மற்றும் திராவிட மொழிகளிலிருந்து வடமொழியும் பல சொற்களை கடன்வாங்கியுள்ளன. உதார

**வரலாற்றுத் துறைப் பேராசிரியர்**  
**U. புலபுரட்டணம்**

ணமாக இன்று சிங்கள இடப்பெயர்களின் பொது விசுதியாகப் பெரிதும் பயன்பாட்டிலுள்ள கம, கமுவ என்ற சொல்லில் இருந்தே தமிழிலகம் (உ+ம் சன்னாகம், மல்லாகம்) காமம் (புணங்காமம், தம்பலகாமம், வலிகாமம்) போன்ற இடப் பெயர்கள் பிற்காலத்தில் குடியேறிய தமிழரால் தமிழ் மயப்படுத்தப்பட்டதாகக் கூறப்படுகிறது. (தொடரும்)

## இந்திய விமானப்படைத் தளபதி உபேதா திருவனந்த புரம் விஜயம்

# புலிகளின் விமான தாக்குதலிலிருந்து பாதுகாக்க மண்டபம் அருகே விமான தளம் அமைக்க ஆய்வு

(மண்டபம்)

இலங்கை இராணுவத்தினருக்கும் புலிகளுக்குமிடையிலான மோதலில் தற்போது புலிகள் விமானத் தாக்குதலில் ஈடுபட்டு வருவதால் இராமேஸ்வரம் மண்டபம் அருகே, விமான தளம் அமைப்பதற்கான இடத்தை விமானப் படை அதிகாரிகள் ஆய்வு செய்துள்ளனர்.

மேற்படி நடவடிக்கைகளுக்காக இந்திய விமானப்படைத் தளபதி உபேதா திங்கட் கிழமை திருவனந்தபுரத்திலிருந்து மண்டபம்



பகுதிக்கு விஜயம் மேற்கொண்டு இதற்கான ஆய்வுகளை நடத்தியுள்ளார். தற்போது

மண்டபம் அருகே சுந்தரமுடையான் பகுதியில் உள்ள ராடர் தளம் மூலம் இந்திய வான் வழி கண்காணிக்கப்பட்டு வருகிறது.

தொடர்ந்து சுந்தரமுடையானில் உள்ள ராடர் தளம் சென்ற தளபதி உபேதா அங்கிருந்த அதிகாரிகளுடனும் ஆலோசனை நடத்தியுள்ளார். கடந்த மார்ச் 17ஆம் திகதி விமானப் படை ஏர்மார்ஷல் ரானே, மண்டபம் வந்து ராடர் தளத்தைப் பார்வையிட்டார்.

அப்போது மண்டபம் பகுதியில் 22ஏக்கரில் விமானக்களம் மற்றும் மேலும் ஒரு ராடர் தளம் அமைக்க நடவடிக்கை எடுக்கப்படும் என்று தெரிவித்திருந்தார்.

தற்போது இலங்கையில் இராணுவத்தினருக்கும் புலிகளுக்குமிடையிலான மோதல்கள் தீவிரமடைந்துள்ள நிலையில், புலிகள் தமிழகத்துக்குள் ஊடுருவ வாய்ப்புள்ளது என எதிர்பார்க்கப்படுகிறது.

இதனையடுத்தே வான்வழி கண்காணிப்பை மேம்படுத்த, மண்டபம் பகுதியில் விமான தளம் மற்றும் மேலதிக ராடர் தளம் அவசியம் எனக் கருதப்படுகிறது. (அ-6)

## அமெரிக்காவைத் தாக்கவல்ல ஏவுகணை வடகொரியாவில் இயந்திர பரிசோதனை

### தென்கொரிய பத்திரிகை தகவல்

வடகொரியாவானது மேற்கு அமெரிக்காவை சென்று தாக்கக்கூடிய நீண்டதூர ஏவுகணையொன்றுக்கான இயந்திர பரிசோதனையை நடைபெறாத தகவல் தென்கொரிய பத்திரிகையொன்று செவ்வாய்க்கிழமை அறிக்கையிட்டுள்ளது.

முழுமையான ஏவுகணையானது வடகொரியாவின் வட பையொன்கன் மாகாணத்திலுள்ள ஏவு தளத்திலிருந்து, அடுத்த வருடத்தில் ஏவி பரிசோதிக்கப்படும் என எதிர்பார்க்கப்படுகிறது.

இதற்கென வழமையாக 6ஆயிரத்து 700கிலோமீற்றர் பயணிக்கக்கூடிய இந்த

“தேபொடொங் 2” ஏவுகணையானது, 10 ஆயிரம் கிலோமீற்றருக்கும் அதிகமான தூரம் பயணிக்கக்கூடிய வகையில் மேம்படுத்தப்பட்டுள்ளதாக கூறப்படுகிறது.

வடகொரியாவின் புதிய ஏவுகணைத் தளத்தின் நிர்மாணப்பணிகளில் சுமார் 80சதவீதமானவை பூர்த்தியடைந்துள்ளதாக தென்கொரிய பாதுகாப்பு அமைச்சர் லீ சாங் ஹீ தெரிவித்துள்ளார். இந்நிலையில் தனது அமைச்சானது மேற்படி ஏவுகணைத் தளத்தின் நிர்மாணம் குறித்து உற்றுக்கவனித்து

வருவதாக அவர் குறிப்பிட்டார்.

வடகொரியாவானது 2006ஆம் ஆண்டில் “தேபொடொங்-2” ஏவுகணை உட்பட பல ஏவுகணைப் பரிசோதனைகளை நடத்தியிருந்தது. (அ-6)

## உலக துச்சேளி


## போர்க்களத்தில் பயன்படுத்த ரோபோ நாய் வடிவமைப்பு

(லண்டன்)

போர்க்களங்களில் பயன்படுத்தக்கூடிய நான்கு கால்களுடன் கூடிய ரோபோ நாய்கள் வடிவமைக்கப்பட்டுள்ளன. இந்த ரோபோ நாய்கள் பெற்றோல்மூலம் இயங்கும். சமதள மற்ற, கரடு முரடான பகுதிகளிலும் இவை பயணிக்க வல்லவை நான்கு பேர் எடுத்துச் செல்லக்கூடிய, போர் தளபாடங்களை இவை எடுத்துச் செல்லும் திறன்கொண்டவை. இரண்டடி உயரமும், மூன்று அடி நீளமும் கொண்டதாக இது வடிவமைக்கப்பட்டுள்ளது. இதற்கு ‘பிக் டோக்’-வெரியநாய் என்று பெயரிடப்பட்டுள்ளது.

இதில் லேசர் கைரோஸ் கோப், வீடியோ கேமரா சென்சார், கம்ப்யூட்டர் பொருத்தப்பட்டுள்ளது. அமெரிக்கா இராணுவத்துக்காக இது தயாரிக்கப்பட்டுள்ளது. மணிக்கு 5கி.மீ வேகத்தில் இது செல்லும் ஓங்கி உதைத்

தாலும் அதற்கு ஈடுகொடுத்து கால்களால் உறுதியாக நிற்கும் திறன் கொண்டது. இந்த கால்கள் நிஜமான நாய்களை போல செயல்படக்கூடியவை என்ன தான் இருந்தாலும்



இந்த நாய்க்கு வால் இல்லாதது ஒரு குறையாகத்தான் தெரிகிறது என்கின்றனர் இவற்றை உருவாக்கியுள்ள விஞ்ஞானிகள். (அ-6)

## மீட்பு விமானியாக பயிற்சிபெறும் பிரித்தானிய இளவரசர் வில்லியம்

(லண்டன்)

பிரித்தானிய இளவரசர் வில்லியம் அந்த நாட்டு “ஆர்.ஏ.எப்.” தேடுதல் மற்றும் மீட்பு



படையில் முழு நேர விமானியாக பயிற்சி பெறவுள்ளதாக கிளரன்ஸ் மாளிகை தெரிவித்துள்ளது. ஏற்கனவே இவருடைய ஆரம்ப பதத்தில் மேற்படி படையில் இணைந்து பயிற்சிபெற்ற இளவரசர் வில்லியம், அப்படைப் பணி தொடர்பான அனுபவத்தை விருத்தி செய்யும் முகமாகவே இந்நட

வடிக்கையில் களமிறங்கியுள்ளதாக தெரிவிக்கப்படுகிறது.

இது தொடர்பில் இளவரசர் விபரிக்கையில், கடந்த வருடத்தை பிரித்தானிய ஆயுத படைகளின் அனைத்து மட்டங்கள் தொடர்பாக அனுபவத்தைப் பெறுவதில் செலவிட்டேன்.

தற்போது செயற்பாட்டு ரீதியான நடவடிக்கைகளில் எனது அனுபவத்தையும் பயிற்சியையும் கட்டியமூலம் விரும்புகிறேன் என்று கூறினார்.

அவரது இந்த 18 மாதகால பயிற்சி நிகழ்ச்சித்திட்டமானது எதிர்வரும் ஆண்டு ஜனவரி மாதம் ஆரம்பமாகின்றமை குறிப்பிடத்தக்கது.

வில்லியத்துக்கு இவ்வருட ஆரம்பத்தில் ஆப்கானிஸ்தானிலான படை நடவடிக்கையில் ஈடுபடுவதற்கு பாதுகாப்பு காரணங்களுக்காக அனுமதி மறுக்கப்பட்டது. (அ-6)

## ஈராக்கின் பாதுகாப்பில் மீண்டும் பின்னடைவு ஏற்பட வாய்ப்புண்டு-புதிய அமெரிக்க தளபதி எச்சரிக்கை


ஈராக்கில் அண்மையில் கிடைக்கப் பெற்றிருக்கின்ற பாதுகாப்பு விடய முன்னேற்றங்கள், நெகிழ்வுத்தன்மை கொண்டவை என்றும், மீண்டும் பின்னடைவை எதிர்கொள்ளக்கூடியவை என்றும், அங்கிருக்கின்ற அமெரிக்கப்படைகளின் தலைமைப் பொறுப்பை தற்போது ஏற்றிருக்கின்ற அமெரிக்க ஜெனரல் ஓடியர்னோ கூறியுள்ளார்.

எதிர்காலத்தில் ஈராக்கில் இருக்கவேண்டிய அமெரிக்கப் படைகளின் அளவு குறித்து குறைந்தபட்சம் மூன்று மாதங்களுக்காவது தான் எந்தவிதமான பரிந்துரையும் செய்யமாட்டேன் என்று அவர் கூறியுள்ளார்.

ஈராக்கின் பாதுகாப்பு தொடர்பிலான முன்னேற்றங்களை கடந்த காலத்தல் கவனித்துக் கொண்டதற்காக பரவலாக முன்னிலைப்படுத்தப்படும் ஜெனரல் டேவிட் பேட்டியஸிடம்

இருந்து பொறுப்பை கையேற்பதற்கான வைபவம் ஒன்றில் அவர் பேசினார்.

ஈராக்கில் உள்ள அமெரிக்கப்படையி



னருக்கு இது முக்கியமான தருணம் என்பதை ஜெனரல் ஓடியர்னோ நன்றாக அறிவார் என்று அமெரிக்க பாதுகாப்புத்துறை செயலர் ராபர்ட் கேட்ஸ் கூறியுள்ளார். (அ-6)

## இந்திய மாணவியின் கொலையில் புதிய திருப்பம் அதே பகுதியில் மேலும் ஒரு இந்தியர் பிணமாக கிடந்தார்

(வோஷிங்டன்)

அமெரிக்காவில் இந்திய மாணவி சுட்டுக் கொல்லப்பட்டதில் புதிய திருப்பம் ஏற்பட்டு இருக்கிறது. மாணவி பிணமாக கிடந்த இடத்தின் அருகே மேலும் ஒரு இந்தியர் பிணம் கண்டுபிடிக்கப்பட்டுள்ளது.

ஆந்திராவை சேர்ந்த மாணவி செளமியா தும்மாலா (வயது 22) அமெரிக்காவில் மிசோரி மாநிலத்தில் எட்வர்டுஸ் வில்லாவில் உள்ள இல்லிநோஸ் பல்கலைக்கழகத்தில் என்ஜினியரிங் படித்து வந்தார்.

அந்த மாணவி கடந்த ஞாயிற்றுக்கிழமை செண்ட் லூயிஸ் கண்டரி என்ற இடத்தில் உள்ள ஏரிக்கரையில் நின்ற காரில், குண்டுகாயங்களுடன் பிணமாக கிடந்தார். பொலிஸார் மாணவியின் பிணத்தை கைப்பற்றி விசாரணை நடத்தி வருகிறார்கள்.

இந்த சம்பவத்தில் தீர் திருப்பம் ஏற்பட்டு இருக்கிறது. மாணவியின் பிணம் கண்டுபிடிக்கப்பட்ட இடத்தின் அருகே உள்ள ஏரியில் ஒரு இந்திய வாலிபரின் பிணம் கண்டுபிடிக்கப்பட்டது.

அந்த வாலிபரின் பெயர் விக்ரம் குமார் தும்மாலா (வயது 27) இவரது உடலை பொலிஸார் கைப்பற்றி பிரேத பரிசோதனைக்காக

அனுப்பி இருக்கிறார்கள். இந்த சம்பவம் பற்றி பொலிஸ் உயர் அதிகாரி ஒருவர் கூறிய தாவது,


2 பேரின் உடல்களிலும் துப்பாக்கி குண்டு காயங்கள் காணப்பட்டன. இந்த மரணம், தற்கொலையா? கொலையா? என்பது முடிவாகவில்லை. பிரேத பரிசோதனை அறிக்கையை எதிர்பார்க்கிறோம். செளமியா உடலை, அவரது உறவினர் ஒருவர் அடையாளம் காட்டி இருக்கிறார். உறவினர்களிடமும் விசாரணை நடக்கிறது.

செளமியா பிணமாக கிடந்த விலை உயர்ந்த கார், விக்ரம் குமார் பெயரில் பதிவு செய்யப்பட்டு இருக்கிறது. இவர்கள் இருவரும் மிகவும் ஒதுக்கு புறமான இடத்துக்கு ஏன் வந்தார்கள் என்பது கேள்விக்குரியாக இருக்கிறது.

கணவல் அல்ல இந்த செளமியாவுக்கு, விக்ரம் குமார் கணவரும் அல்ல; சகோதரரும் அல்ல. அவர்கள் இருவரும் மேரிவில்லியில் வெவ்வேறு விலாசங்களில் வசித்து வந்தனர். விக்ரம் குமாரை, தனது உறவினர் என்று செளமியா கூறிவந்தார். இவ்வாறு அந்தபொலிஸ் அதிகாரி கூறினார். (அ-6)

# சொல்லும் செயலும் ஒன்றாக வாழும் 'செந்தமிழ் ஞாயிறு' செஞ்சொற் செல்வர்

புதுடிவில் தமிழ்ச்சங்கமும் திருவையாறு தமிழ் பல்கலைக் கழகமும் இணைந்து உலகளாவியரீதியில் தமிழ் மொழிக்கும் தமிழ் சமூகத்துக்கும் தொண்டாற்றிய பதினொரு பேர் "செந்தமிழ் ஞாயிறு" விருது வழங்கிக் கௌரவிக்கப்பட்டனர். இலங்கையில் ஆன்மீக ரீதியில் அருட்பாடுபட்டவர் என்ற வகையில் செஞ்சொற்செல்வர் ஆறு திருமுருகன் இந்த விருதுக் காகத் தேர்ந்தெடுக்கப்பட்டு கௌரவிக்கப்பட்டமையையொட்டி யாழ். இலக் கிய வட்டத்தின் இக் கட்டுரை இங்கு பிரசுரமாகிறது.



தொடங்கி நாம் என்பதில் முடிய வேண்டிய இன்பச் சுற்றுலா இதனை இவரின் வாழ்வில் யான் கண்டேன். கடின உழைப்புக்கு திரு முருகன் என்று கூறத்தக்க அளவுக்குச் சகல விடயங்களிலும் உழைப்பால் உயர்ந்து கொண்டிருப்பவர். உழைப்பின் சுவையை அனுபவத்தால் உணர்ந்தவர்.

### நயினை - கி-கிருபானந்தா செயலாளர் யாழ் இலக்கியவட்டம்

அதனால் எப்போதும் உழைத்துக் கொண்டிருப்பதையே விரும்புவார். மனம் போல் வாழ்வு என்பது தான் இந்த மண்ணு லகம் கண்ட மாபெரும் வாழ்வியல் உண்மையாகும். மனத்தாய்மை ஒன்று தான் மனிதனை மனிதனைக் குகிறது. தெய்வம் ஆக்கும் பணியிலும் பங்கேற்கின்றது தம்மையே அக் கிளிப்பரிட்சைக்குத் தயாராக்கி சாதனையாளராகியும் விட்டார்.

"ஆன்றவிந் தடங்கிய கொள்கைச் சான்றோன்"  
"நுண்மாண் நுழைபுல முடையோர்"  
"வையத்துள் வாழ்வாங்கு வாழ்பவன்"  
"நட மாடும் பல்கலைக்கழகம்"

என்றெல்லாம் கூறக்கூடிய ஒருவர் இன்று எம்மிடையே வாழ்ந்து கொண்டிருக்கின்றார் என்றால் அவர் தான் செஞ்சொற் செல்வர் ஆறு திருமுருகன் அவர்கள். அவர் தமது வாழ்க்கைப் பாதையில் பதித்துவரும் தடங்கள் துலக்கமானவை. ஒரு சிறு புள்ளியிலிருந்து ஆரம்பமாகிய அவரது வாழ்வின் பாதச்சுவடுகள் பரந்து விரிந்த ஓர் உலகை நோக்கிப் பெயர்ந்து செல்வதை அவதானிக்க முடிகின்றது. நற்றமிழை ஆழமாகக் கற்றுத் துறை போகிய அறிஞர். நெறிசார்ந்த சிந்தனையாளர் அகத்திலும் புறத்திலும் தூய்மை துலங்க வாழும் பண்பாளர். ஆழமான ஏரி அமைதியாக இருப்பது போல் அறிவின் நிழலாய் தொடரும் ஆணவத்தின் சுவடு பதியாத அடக்கமும் பணியும் ஒருங்கே பெற்ற இவர் காந்திய சிந்தனையிலும் அகிம்சையிலும்

நம்பிக்கையுடையவர், சொல்லும் செயலும் ஒன்றாக வாழ்ந்து காட்டி வரும் பெரியவர். நேர்மையான போக்கும் விசாலமான உள்ளமும் நடுநிலையான கொள்கையும் உடைய இவர் பலரையும் பண்பாக உபசரிக்கத் தெரிந்தவர். தரமானபுலமைக்குச் சொந்தக் காரர்கருத்தைச் சுமந்து மேடையிலே வீசி வரும் தமிழ்த் தென்றல். தமது நாவன்மையால் நானிலம் அளந்த பெருமை இவருக்குண்டு. ஓர் உண்மையை உறுதியாகச் சொல்லக்கூடமைப்பட்டவன் யான். எந்தக் காலத்திலும் எதற்காகவும் தரமில்லாமல் அவர் பேசியதில்லை. கீழே இறங்கி வருவதில்லை. மாறாகக் கேட்கும் மக்களை மேலே ஏற்றும் எடுப்பான பேச்சாளர். பேச்சாளர் என்ற வகையில் முத்திரை பதித்து வரும் இவர் சொற் பெருக்காற்றிய மேடைகள் இவர் முன்னின்று நிகழ்த்திய சமயப்பணிகள், அறப்பணிகள் பலபல தன்னலமில்லாதது சேவையாற்றும் அற்புதமான மனிதர். வாழ்க்கை என்பது பிறப்பிலே தொடங்கி இறப்பிலே முடியும் பயணம் அல்ல. அது நான் என்பதில்

# ஐ.தே.க.வை மறுசீரமைப்பதே எமது நோக்கம் ஒரு போதும் ; அரசுடன் இணையமாட்டோம் டாக்டர் ஜெயலத் ஜயவர்த்தன தெரிவிப்பு

(கொழும்பு)  
ஐக்கிய தேசியக்கட்சியை வெற்றி பெறும் கட்சியாக மறுசீரமைப்பதே எமது நோக்கமே தவிர கூச்சித்தலை



வரை வெளியேற்றுவது எமது நோக்கமல்ல. அரசாங்கத் துடன் ஒரு போதும் நாம் இணைய மாட்டோம் என்று டாக்டர் ஜயலத் ஜயவர்த்தன எம். பி. இதனை தெரி வித்தார். இதுகுறித்து அவர் மேலும்

கூறியதாவது கடந்த 11ஆம் திகதி கூடிய கட்சியின் செயற் குழுக் கூட்டத்தின் எம்.பி.க்களான லக்ஷ்மன் செனவிரத்தன தலதா அத்து கோரள ஜோன்ஸ்டன் பெர்னாண்டோ, ரவீந்திர சமரவீர மற்றும் நானும் இணைந்து முன் வைத்த யோசனை முழுமையாக ஏற்றுக் கொள்ளப்படா விட்டாலும் ஒரு சில விடயங்கள் ஏற்றுக் கொள்ளப்பட்டுள்ளன. கட்சியில் ஒரு பிரதித் தலைவர் மூன்று உப தலைவர்கள் நியமிக்கப்பட வேண்டிய தோடு கட்சியின் யாப்பு ஜனநாயக ரீதியாக திருத்தப்பட வேண்டுமென மறு சீரமைப்பு உயர் குழுவிடம் தெரிவித்தோம். இந்த யோசனைகள் முழுமையாக ஏற்றுக் கொள்ளப்படா விட்டாலும் ஒரு பிரதித் தலை வரையும் ஒரு உப தலைவரையும் நியமிக்க இணங்கியுள்ளதோடு கடந்த 11ஆம் திகதி இடம் பெற்ற செயற்குழுக் கூட்டத்திலும் ஒப்புதல் கிடைத்துள்ளது. எனவே எமது குழுவுக்குக்

கிடைத்த வெற்றியென்றே இதனைக் கருதுகின்றேன். அன்றுகட்சியின் மறு சீரமைப்பு தொடர்பாக குரல் கொடுத்த 17 பேர் இறுதியில் அரசு சங்கத்துடன் இணைந்து கொண்டார்கள். ஆனால் நாம் ஒரு போதும் அரசுடன் இணையமாட்டோம் கட்சியை வெற்றிபெறும் கட்சியாக ஆதரவாளர்கள் மத்தியில் நம்பிக்கையை ஏற்படுத்தும் நிலைமையை உருவாக்குவோம். இனப் பிரச்சினைக்கு யுத்தம் தீர்வல்ல என்பதையும் அரசியல் தீர்வே இறுதித் தீர்வென்றும் ஐ.தே.கட்சி வலியுறுத்தி வருகிறது. எனவே ஐ.தே. கட்சியின் வெற்றியென்பது தமிழ் மக்களின் வெற்றியாகும். (அ-6)

### செயலமர்வுகள்

(யாழ்ப்பாணம்)  
முறை சாராக் கல்வி ஆளணியினருக்கான செயலமர்வு இம் மாதம் 24, 25, 26 ஆகிய திகதிகளில் யாழ். வலயமுகாமத்து வமண்புத்தில் நடைபெறவுள்ளது. அத்துடன் விடேகல்வி வளவாளர்களுக்கான செயலமர்வு இம் மாதம் 27 ஆம் திகதி சனிக்கிழமை முதல் ஒக்ரோபர் 2 ஆம் திகதி வரை நடைபெறவுள்ளது என வட மாகாணக் கல்விப் பணிப்பாளர் வி.இராசையா அறிவித்துள்ளார். நாளை வடமாகாணத்திற்கு நிதி ஆணைக் குழுவினர் வருகைதர உள்ளதா லும் அதன் போது மிகப் பிரதானமான கருப் பொருள் வேலைத்திட்டங்கள் தொடர்பான ஆய்வு செய்யப்பட உள்ளதாலும் ஏற்கனவே அறிவிக்கப்பட்ட படி இச்செயலமர்வுகள் நடத்த முடியாமல் பிற்போடப்பட்டு மேற்கூறப்பட்ட திகதிகளில் நடைபெற உள்ளமை குறிப்பிடத்தக்கது. (ஔ-19)

# விசேட அதிரடிப்படை வீரர்கள் அபகீர்த்தியை ஏற்படுத்தினர் அர்ஜுன ரணதுங்க முறைப்பாடு

(கொழும்பு)  
குடிபோதையில் இருந்த விசேட அதிரடிப்படை வீரர்கள் தம்மை கெட்ட வார்த்தைகளால் தூற்றியதுடன் தமக்கு அபகீர்த்தியை ஏற்படுத்தியதாக நாடாளுமன்ற உறுப்பினரும் இலங்கை கிரிக்கெட் அணியின் முன்னாள் தலைவருமான அர்ஜுனரணதுங்க தெரிவித்துள்ளார். இந்தச் சம்பவம் வெள்ள

வத்தை குளோபல் டவருக்கு அருகில் இடம்பெற்றுள்ளது. விடயம் தொடர்பில் அர்ஜுனரண துங்க பாதுகாப்பு அமைச்சின் செயலர் சேனத்தயயராஜசுக்கேவிற்கு முறைப்பாட்டை செய்துள்ளார். இதனையடுத்து உரிய விசாரணைகளுக்கு உத்தரவிடும்பாறு பாதுகாப்புச் செயலர் காவல்துறையினருக்கு உத்தரவிட்டுள்ளார். (அ-6)

# வலி. கிழக்கில் பண்பாட்டு மண்டபம்; பேரவைக் கூட்டத்தில் தீர்மானம்

(யாழ்ப்பாணம்)  
வலி. கிழக்கு பிரதேச மக்களின் நன்மை கருதி பண்பாட்டு மண்டபம் ஒன்று அமைக்க கட்டபடுவது. இதற்கான முன்மொழிவு நேற்று கோப் பாய் பிரதேச செயலகத் தில் பிரதேச செயலர் சி.ஏ.மோகன்ராஸ் தலைமையில் இடம் பெற்ற பண்பாட்டுப்பேரவைப் பொதுக் கூட்டத்தில் சமர்ப்பிக்கப்பட்டு ஏக மனதாக ஏற்றுக் கொள்ளப்பட்டது. வலி கிழக்குப் பிரதேசத்தில் உள்ள பொருத் தமான இடத்தை ஆராய்ந்து தெரிவு செய்வதற்காக

7 பேர்கொண்ட உப குழு ஒன்றும் அமைக்கப்பட்டது. திருமணம் போன்ற நிகழ்வுகளுக்கும் பயன்பெறக்கூடிய வகையில் இரண்டு தளங்களைக் கொண்டதாக இம் மண்டபம் அமையவுள்ளது. அண்மையில் வலி. கிழக்கு பிரதேச பண்பாட்டுப்பேரவையால் முன்னெடுக்கப்பட்ட பண்பாட்டு பெரு விழா பிரமாண்டமாக அமைந்து வெற்றி பெற்றதைத் தொடர்ந்து கிராமங்கள் தோறும் பண்பாட்டு விழாக்களை முன்னெடுப்பது எனவும் பேரவையினர் தீர்மானித்துள்ளனர். (அ)

# 2 மாதக் குழந்தை விற்பனை தாய் உட்பட ஐவர் கைது

(கொழும்பு)  
வெளிநாடு செல்வதற்காக 2 மாதக் குழந்தையினை 65 ஆயிரம் ரூபாவுக்கு விற்பனை செய்த சம்பவம் தொடர்பில் தாய் உட்பட ஐவரை பொலிஸார் கைது செய்துள்ளனர்.

புணத்தொகையில் குழந்தையின் தாய்க்கு 40 ஆயிரம் ரூபா வழங்கப்பட்டுள்ளது. எஞ்சிய



குழந்தை விற்பனை தொடர்பான தகவல் கிடைத்ததை அடுத்து திங்கட்கிழமை மாலை இந்த ஐவரையும் களுத்துறை பொலிஸ் நிலையத்தின் மகளிர் மற்றும் சிறுவர்களுக்கான பிரிவினர் கைது செய்துள்ளனர். கைது செய்யப்பட்ட தாய் களுத்துறை பயாகல பிரதேசத்தைச் சேர்ந்தவர் ஆவார்.

கடந்த ஓகஸ்ட் 24 ஆம் திகதியே இந்த குழந்தை விற்பனை செய்யப்பட்டுள்ளதாக பொலிஸார் மேற்கொண்ட விசாரணைகளின் போது தெரியவந்ததாக களுத்துறை பொலிஸ் நிலைய பொறுப்புத்திகாரி ரவிவிஜயகுணவர்த்தன தெரிவித்தார். சம்பவத்தில் கைது செய்யப்பட்டவர்களுள் குறித்த குழந்தையை விலை கொடுத்து வாங்கிய தம்பதியினருடன் குழந்தை விற்பனைக்கான முகவராக செயற்பட்ட மேலும் இரு பெண்களும் உள்ள பங்குகின்றனர். குழந்தை விற்பனையில் கிடைத்த 65 ஆயிரம் ரூபா

பணத் தொகையை விற்பனை முகவர்களாக செயற்பட்ட இரு பெண்களும் சமமாக பகிர்ந்து கொண்டுள்ளனர்.

இதன் போது கொழும்பு கொலன்னாவ பகுதியைச் சேர்ந்த முஸ்லிம் தம்பதியினரே குறித்த குழந்தையை தத்தெடுத்துள்ளதாக பொலிஸாரின் விசாரணைகளின் போது மேலும் தெரியவந்துள்ளது.

வெளிநாட்டு வேலை வாய்ப்பைப் பெற்றுக் கொள்வதற்காக பணம் தேவைப்பட்டதாகவும் அதனாலேயே குழந்தையை விற்பனை செய்ததாகவும் குறித்த குழந்தையின் தாய் பொலிஸாரிடம் தெரிவித்துள்ளார். சம்பவம் தொடர்பில் களுத்துறைப் பொலிஸார் தொடர்ந்தும் விசாரணைகளை மேற்கொண்டு வருகின்றனர். (அ-6)

### கலந்துரையாடல்

(யாழ்ப்பாணம்)  
உலக உணவுத் திட்டம் பற்றிய கலந்துரையாடல் நாளை வெள்ளிக்கிழமை மாலை 2 மணிக்கு யாழ். செயலக அரங்கம் அதிபர் க.கணேஷ் தலைமையில் நடைபெற உள்ளது. இக் கலந்துரையாடலில் சகல் வலய கல்விப் பணிப்பாளர்கள், உணவுக்குப் பொறுப்பான பிரதிக் கல்விப் பணிப்பாளர்கள், கோட்டக் கல்வி அதிகாரிகள், அபிவிருத்தி அதிகாரிகள் யாவரும் தவறாது கலந்து கொள்ளும்பாறு யாழ். செயலக திட்டப்பணிப்பாளர் ம.பிரதீபன் அறிவித்துள்ளார். (ஔ-19)

### திகதி மாற்றம்

(யாழ்ப்பாணம்)  
ஹற்றன் நஷனல் வங்கி, கல்வி அமைச்சுடன் இணைந்து நடாத்தும் சித்திரம், தனிப்பட்ட, பேச்சு, கட்டுரை, குறு நாடகம் ஆகிய போட்டிகளின் மாகாண மட்ட தேர்வுகள் எதிர் வரும் 20 ஆம் திகதி சனிக்கிழமை காலை 9 மணிக்கு யாழ். இந்து மகளிர் கல்லூரியில் நடைபெறவுள்ளது.

### பொதுக்கூட்டம்

(யாழ்ப்பாணம்)  
வசாவிலான் தெற்கு ஞான வைரவர் ஆலய பரிபாலன சபையின் பொதுக் கூட்டம் 21 ஆம் திகதி ஞாயிற்றுக் கிழமை மு.ப.9.30 மணிக்கு உருப்பிராய் சைவத்தமிழ் வித்தியாலயத்தில் க.இராசதுரை தலைமையில் நடைபெறவுள்ளது. நிகழ்வில் சிறப்பு விருந்தினராக வலி வடக்கு தெல்லிப்பழை பிரதேச செயலர் கலந்து கொள்கின்றார். இதில் புதிய செயற்குழு அங்கத்தவர் தெரிவு, ஆலயம் செல்வதற்கான கலந்துரையாடல் ஆகியன இடம்பெறவுள்ளது. (ஔ)

போட்டிகளில் பங்கு பெற்றும் மாணவ மாணவியர் காலை 8.30 மணிக்கு இந்து மகளிர் கல்லூரிக்கு சமூகமளிக்குமாறு கேட்டுக் கொள்ளப்படுகின்றனர். ஏற்கனவே இட்போட்டிகள் 21 ஆம் திகதி நடைபெறுமென அறிவித்திருந்தமை குறிப்பிடத்தக்கது. (ஔ)

### வெள்ளி உற்சவம்

(நயினாதீவு)  
நயினாதீவு நாகபூசணி அம்மன் ஆலயத்தில் நாளை வெள்ளிக் கிழமை புரட்டாதி மாத முதலாம் வெள்ளி உற்சவம் சிறப்பாக நடைபெறவுள்ளது. (ஔ)  
குடைச்சாமியார் பூசை கோண்டாவில் கிழக்கு ஸ்ரீ அற்புதநர்த்தன விநாயகர் தேவஸ்தானத்தில் நாளை மறுநாள் சனிக்கிழமை காத்திகை நட்சத்திரத்தில் குடைச்சாமியார் குருபூசை நடைபெறவுள்ளது. (ஔ)

### அறிவித்தல்

**மாவட்ட நீதிமன்றம், மல்லாகம். பகிரங்க பிஸ்கால் ஏலவிற்பனை.**

எட்வேட் வில்சன்.

-மரணமடைந்தவர்

எட்வேட் கைம்பெண் மேரிராணி, சந்தி ஒழுங்கை, சங்காணை.

-மனுதாரர்-

வழ.இல:தத்துவம்:28/05,

எதிர்.

01.எட்வேட் லாசன்,

சந்தி ஒழுங்கை, சங்காணை.

02. எட்வேட் ஜோன்சன்,

நீதிமன்ற வீதி, மல்லாகம்.

03. கந்தன் தெய்வேந்திரமும்,

04. பெண் லதாவும்,

ஜேர்மனி.

05. எட்வேட் ரொபின்சன்,

பிரான்ஸ்.

06. எட்வேட் எட்மன்,

ஜேர்மனி.

07.மிக்கேஸ் செபஸ்டியாம்பிள்ளையும்

08. பெண் யசிந்தாவும்

சந்தி ஒழுங்கை, சங்காணை.

-எதிர் மனுதாரர்கள்-

01. அந்தோனி ஆனந்தராசா,

சந்தி ஒழுங்கை, சங்காணை,

02. முருகேசு சரவணபவன்,

சந்தி ஒழுங்கை, சங்காணை.

-இடைபுகு மனுதாரர்கள்-

இம்மன்றினால் 24.07.2008 திகதி இடப்பட்ட கட்டளையின் படி மல்லாகம் மாவட்ட நீதிமன்ற பிஸ்காலாகிய ம.செல்வரத்தினம் ஆகிய என்னை அங்கீகரிக்கப்பட்ட கட்டுப்பாடுகளுக்கமைவாகவும் எனக்களிக்கப்பட்ட விற்பனை அதிகாரத்திற்கு அமைவாகவும் இவ் விற்பனையை நடாத்த மன்று நியமித்துள்ளமையினால், இதன் கீழுள்ள ஆதன அட்டவணையில் விபரிக்கப்பட்ட ஆதனத்தை குறிப்பிட்ட ஆதனத்தில் நின்று 2008ஆம் ஆண்டு ஜப்பசி மாதம் 20ஆம் திகதி திங்கட்கிழமை காலை 10.00மணிக்கு பகிரங்க ஏலத்தில் குறித்த காணியும் அதனுள் உள்ள வீடும், ஏனைய பயன்தரு மரங்கள் உள்ளடங்கலாக விற்பனை செய்யப்படுமென இத்தால் அறியத்தகுகிறேன்.

மேற்குறித்த மரணமெய்தியவரின் கடன்களை தீர்ப்பதற்காக மனுதாரர் ஆகிய (இறந்தவரின் தாயார்) எட்வேட் கைம்பெண் மேரிராணி சந்தி ஒழுங்கை, சங்காணையில் வசிப்பவர் சட்டத்தரணி மூலம் மன்றுக்கு மனுச் செய்தமைக்காக இம்மன்று குறித்த ஆதனத்தை பகிரங்க ஏலத்தில் விற்று பணத்தை மன்றின் வைப்பில் இட்ட பின்னர் கடன்காரரின் உரிமைபற்றி பின்னர் தீர்மானிக்கப்படுமென கட்டளையிட்டு தீர்ப்பளிப்பட்டுள்ளது என்பதை இத்தால் அறியத்தரப்படுகின்றது.

#### ஆதனடாப்பு.

வடமாகாணம் யாழ்ப்பாண மாவட்டம் வலிகாமம் மேற்குப் பகுதி சங்காணைக் கோவிற்பற்று சங்காணை கிழக்கு இறை "துலாக் கிணறு" நிலப்பரப்பு 13 ஆனால் 16.06.2003ல் நில அளவையாளர் ரி.தங்கராஜா அளந்து தயாரித்த 3337ம் இலக்க வரைபடத்தின்படி துண்டு 1 என அடையாளமிடப்பட்ட நிலப்பரப்பு 14 குளி 6.25 உம் வீடும் கிணறும் செய்யபயிர் வான்பயிர்களும், இதற்கு எல்லை கிழக்கு ஜயாத்துரை ஜேம்ஸ் அப்புதரத்தினத்துக்குரிய ஆதனமும், ஒழுங்கையும், முத்துராசா பெண் றூபி கனகம்மாவுக்குரிய ஆதனமும், வடக்கு முத்துராசா பெண் றூபி கனகம்மாவுக்கும் சபாநாயகம் பெண் மனோன்மணிக்கும் ஜெயரத்தினம் ராஜரத்தினத்துக்கும் உரிய ஆதனம், மேற்கு ரி.பாலராசாவின் ஆதனமும், செல்லப்பா சீவரத்தினத்துக்கும் உரிய ஆதனமும், தெற்கு செல்லப்பா சீவரத்தினத்துக்கும் கந்தையா கருணாநிதி பெண் சாவித்திரிக்கும் ஜயாத்துரை ஜேம்ஸ் அப்புதரத்தினத்துக்கும் உரிய ஆதனம் இதன பங்கலும் தெற்கே உள்ள கிணற்றில் பங்கும், தூர்வை வழிவாய்க்காற் பாவிப்புரித்தும்.

வாங்கற்காரர் கொள்விலையில் நாலிலொரு பங்கை உடன் அவ்விடத்திலேயே செலுத்துவதுடன் பின்வரும் செலவுகளையும் மேலதிகமாக செலுத்தவேண்டும்.

01. அரச இறை (புவண்டேஜ்) -1%
02. பிஸ்கால் செலவு சிவில் நடைமுறைக்கோவையின்படி
03. விளம்பரச் செலவுகளும் பிரசுரித்த செலவுகளும்,
04. விற்பனை சம்பந்தமான போக்குவரத்து செலவுகள்.
05. விற்பனை கமிசன்-2 1/2%
06. விற்பனை ஒப்பந்தக் கட்டணம் (நொத்தாரிஸ் தயாரித்த பட்டியலின்படி)

2008ம் ஆண்டு புரட்டாதி மாதம் 17 ஆம் திகதி.

ம.செல்வரத்தினம்

பதிவாளர்,

மாவட்ட / நீதவான் நீதிமன்றம்,

மல்லாகம்.

## வன்னியில் இரசாயன ஆயுதங்களா? இராணுவத்தினர் இடையே சந்தேகம்!

**எதையும் எதிர்கொள்ளத் தயார் என்கிறது அரசு**

(கொழும்பு)

வட பகுதியில் நடைபெற்று வரும் மோதல்களில் விடுதலைப் புலிகள் இரசாயன ஆயுதங்களை பயன்படுத்துவதற்கான சந்தர்ப்பங்கள் இருப்பதாக அதனை எதிர்கொள்வதற்கான திட்டங்களை தயார்ப்படுத்தியிருப்பதாக இலங்கை அரசாங்கம் அறிவித்துள்ளது.

இரசாயனத் தாக்குதல்களை விடுதலைப்புலிகள் நடத்தினால் இராணுவத்தினரை அதிலிருந்து காப்பாற்றுவதற்கு தேவையான அணைத்து மருத்துவ உபகரணங்களையும் வடபகுதிக்கு அனுப்பி வைக்குமாறு சுகாதாரத்துறை அமைச்சர் நிமால் சிறிபால டி சில் வா, சுகாதாரத்திணைக்கள அதி காரிகளுக்கு பணிப்புரை வழங்கியிருப்பதாக பாதுகாப்பு அமைச்சின் பேச்சாளர் டபிள்யூ எம்.ரி. வன்னி நாயக்கா தெரிவித்தார்.

அரசாங்கப்படைகளுக்கு எதிராக விடுதலைப்புலிகள் இரசாயன ஆயுதங்களைப் பயன்படுத்தி தாக்குதல் நடத்துவதற்கான சாத்தியக் கூறுகள் தொடர்பாகவும் அவ்வாறு தாக்குதல் நடத்தப்படும் பட்சத்தில் அதனை எதிர்கொள்வது தொடர்பாகவும் சுகாதாரத்துறை அமைச்சர்

நிமால் சிறிபால டி சில்வாதலை மையில் அவசரக்கூட்டம் ஒன்று நடைபெற்றதாகவும் அதிலேயே மேற்கண்டவாறு தீர்மானிக்கப்பட்டதாகவும் அவர் குறிப்பிட்டார்.

வடபோர் முனைகளில் நடைபெற்று வரும் மோதல்களில் காயமடையும் இராணுவத்தினருக்கு சிகிச்சை அளிப்பதற்கு வலுவிடும், பதவியா, மணலாறு மற்றும் மன்னார் வைத்தியசாலைகளில் தாதிகள் மற்றும் பணியாளர்களுக்கு பற்றாக்குறை காணப்படுவதாக இந்தக் கூட்டத்தில் சுட்டிக்காட்டப்பட்டுள்ளது.

இதனைத் தொடர்ந்து தென்பகுதியைச் சேர்ந்து வைத்தியர்கள் மற்றும் தாதிமார் எதிர்வரும் 10 மாதங்களுக்கு அந்தப்பகுதி வைத்தியசாலைகளுக்கு மாற்றப்பட்டுள்ளனர்.

மோதல்கள் நடைபெறும் பகுதிகளுக்கு அண்மையில் உள்ள வைத்தியசாலைகளில் கடமையாற்றும் வைத்தியர்கள் மற்றும் தாதிமாருக்கு இரசாயன ஆயுதங்களால் பாதிக்கப்பட்டோருக்கு சிகிச்சை அளிக்கும் முறைபற்றி பயிற்சிகள் வழங்கப்பட்டிருப்பதாகவும் பாதுகாப்பு அமைச்சின் பேச்சாளர் குறிப்பிட்டுள்ளார்.

பிட்டுள்ளார்.

ஒரு வித வாயுத் தாக்குதல்களுக்கு உள்ளான இராணுவத்தினர் வைத்தியசாலைகளில் அனுமதி.

கிளிநொச்சி மாவட்டம் அக்கராயன்குளம், வன்னிவிளங்குளம் பகுதியில் விடுதலைப்புலிகளுக்கும் இராணுவத்தினருக்கும் இடையில் நடைபெற்ற மோதல்களில் ஒரு விதமான வாயுத்தாக்குதல்களுக்கு உள்ளான 16 இராணுவத்தினர் வைத்தியசாலைகளில் அனுமதிக்கப்பட்டிருப்பதாகத் தகவல்கள் வெளியாகியுள்ளன.

மாங்குளம் தெற்கு, வன்னிவிளங்குளம் பகுதியில் மோதல்களில் விசேட படையணி இரண்டைச் சேர்ந்த 6 இராணுவத்தினர் வாயுத்தாக்கத்திற்கு உள்ளாகி சுவாசிப்பதில் சிக்கல்களை எதிர்நோக்கியதாக அரசாங்க வட்டாரங்களை மேற்கோள்காட்டி கொழும்பு ஊடகம் ஒன்று செய்தி வெளியிட்டுள்ளது.

அக்கராயன் குளம் பகுதியில் மோதலில் ஈடுபட்டிருந்த இராணுவத்தினர் இவ்வாறான இரசாயனத் தாக்குதல்களுக்கு உள்ளானதாக அந்த ஊடகச் செய்தியில் மேலும் குறிப்பிடப்பட்டுள்ளது. (அ-6)

## வெள்ளத்தால் பாதிக்கப்பட்ட பீஹார் மக்களுக்கு இலங்கை நிதியுதவி

இந்தியாவின் பீஹார் மாநிலத்தில் அண்மையில் ஏற்பட்ட வெள்ள அனார்த்தத்தினால் பாதிக்கப்பட்ட மக்களுக்கு இலங்கை அரசாங்கம் 50ஆயிரம் அமெரிக்க டாலர்களை நன்கொடையாக வழங்கியுள்ளது வெளிவிவகார அமைச்சு தெரிவித்துள்ளது.

இதுதொடர்பாக வெளிவிவகார அமைச்சு வெளியிட்டுள்ள அறிக்கையில் மேலும் குறிப்பிட்டுள்ளதாவது, அண்மையில் பீஹாரில் ஏற்பட்ட வெள்ள அனார்த்தம் காரணமாக 2 மில்லியன் மக்கள் தமது வீடுகளை இழந்து இடம் பெயர்ந்துள்ளனர். இவர்களுக்கு உதவுமுக்கமாக முதலமைச்சர்கள் நிதி ஒதுக்கீட்டிலிருந்து பெறப்பட்ட 50 ஆயிரம் அமெரிக்க டாலர்கள் வழங்கப்பட்டுள்ளது. இந்த நன்கொடை நிதிக்கான காசோலையை இந்தியாவுக்கான இலங்கை உயர்ஸ்தானிகள் ரொமேஷ் ஜயசிங்க டில்லியில் உள்ள பீஹாரின் வதிவிடப் பிரதிநிதி சீ.கே. மிஸ்ரா விடம் கடந்த 12ஆம் திகதி கையளித்தார்.

வெள்ள அனார்த்தத்தில் உயிரி

### 17 ஆவது ஆண்டு நிறைவுவிழா

(யாழ்ப்பாணம்)

யாழ்ப்பாணம் மாவட்டபேக்கரி உரிமை யாளர் சங்கத்தின் 17ஆவது ஆண்டு நிறைவு விழா நாளை வெள்ளிக்கிழமை மு.ப 11.30 மணிக்கு விழா தலைவர் மா. நாசலிங்கம் தலைமையில் சங்க மண்டபத்தில் நடைபெறவுள்ளது.

நிகழ்வில் பிரதம விருந்தினராக யாழ்ப்பாணம் செயலக புனர்வாழ்வு புனரமைப்பு திட்டப்பணிப்பாளர், கௌரவ விருந்தினர்களாக யாழ்ப்பாணம் வந்த தகவங்கி முகாமையாளர், மக்கள் வங்கி (பிரதான வீதி) முகாமையாளர் ஆகியோர் கலந்து கொள்ள உள்ளனர்.

அத்துடன் கணனி மையம் திறத்தல், நினைவுப் பரிசில்கள் வழங்குதல், இன்னிசைக் கச்சேரி, பார்வையாளருக்கான சிறப்பு நிகழ்ச்சிகள் ஆகியனவும் இடம் பெறும். (ஊ)

முந்தவர்கள் மற்றும் பாதிக்கப்பட்டவர்களுக்கு இலங்கை அரசாங்கம் சார்பாகவும், இலங்கை மக்கள் சார்பாகவும் ஜனாதிபதி மஹிந்த ராஜபக்ஷ அனுதாபங்களைத் தெரிவித்துள்ளார். அண்மையில் இந்தியப் பிரதமர் கலாநிதி மன்மோகன்சிங்கிற்கு அனுப்பிய கடிதம் ஒன்றிலேயே ஜனாதிபதி தமது அனுதாபத்தைத் தெரிவித்துள்ளார்.

## சக பெண் பொலிஸ் உத்தியோகத்தார் மீது கடமை நேரத்தில் வல்லுறவு

கல்கிசை பொலிஸ் நிலையத்தில் கடமையாற்றும் பொலிஸ் உத்தியோகத்தார் ஒருவர் கடமை நேரத்தில் சக பெண் ஊழியரை வல்லுறவுக்கு உட்படுத்தியுள்ளார். கடந்த 15ஆம் திகதி கல்கிசை சதர் மாறாம விகாரையில் சந்தேகத்திற்கிடமான பெண் ஒருவர் இருப்பதாக கிடைக்கப்பெற்ற தொலைபேசி தகவலை அடுத்து குறித்த பெண் பொலிஸ் உத்தியோகத்தாரும், வல்லுறவை மேற்கொண்ட பொலிஸ் உத்தியோகத்தாரும் விகாரைக்குச் சென்றுள்ளனர்.

## இலங்கை அகதிகளின் மரணம் குறித்து ஐக்கிய நாடுகள் சபை கவலை

(கொழும்பு)

தமிழகத்தில் இருந்து வரும் போதுபடகு கவிழ்ந்து இலங்கை அகதிகள் 8பேர் கடந்த வாரம் உயிரிழந்தமை தொடர்பாக அகதிகளுக்கான ஐக்கிய நாடுகள் சபை கவலை வெளியிட்டுள்ளது.

சபையின் பேச்சாளர் வில்லியம் ஸ்பிலின்டர் இது தொடர்பில் அறிக்கை ஒன்றை வெளியிட்டுள்ளார்.

குறித்த அகதிகள் தலா ஆறாயிரம் ரூபாவை கொடுத்து தமது பயணத்தை மேற்கொண்டுள்ளதாகத் தெரிவித்துள்ள அவர் சட்டபூர்வமாக இலங்கைக்கு வருவதற்கான அனுமதியை பெறுவதில்

விகாரையில் உள்ள அறையொன்றில் குறித்த பெண் இருப்பதாகக் கூறி அறையினுள் சென்ற போது பொலிஸ் உத்தியோகத்தார் பெண் பொலிஸ் உத்தியோகத்தரை வல்லுறவுக்குட்படுத்தியதாக தெரிவிக்கப்படுகிறது.

சம்பவம் தொடர்பாக குறித்த பெண் பொலிஸ் உத்தியோகத்தார் கல்கிசை பொலிஸில் மேற்கொண்ட முறைப்பாட்டையடுத்து வல்லுறவை மேற்கொண்ட பொலிஸ் உத்தியோகத்தார் கைது செய்யப்பட்டுள்ளார். (அ-6)

## ஐக்கிய நாடுகள் சபை கவலை

சிக்கல்கள் இருப்பதால் இலங்கை அகதிகள் சட்ட விரோதமாக இலங்கைக்கு மீண்டும் திரும்பி வருகின்றனர்.

இந்த நிலையில் நாடு திரும்ப வேண்டுமானால் சட்டபூர்வமான முறைகளைக் கையாளுமாறு அவர் கோரியுள்ளார். 2006ஆம் ஆண்டிலிருந்து இது வரை சுமார் 22ஆயிரம் இலங்கைத் தமிழர்கள் அகதிகளாக இந்தியாவுக்குச் சென்றுள்ளார்கள். இவர்களையும் சேர்ந்து தமிழகத்தில் அடைக்கலம் பெற்றுள்ள இலங்கை அகதிகளில் எண்ணிக்கை 70ஆயிரத்துக்கும் அதிகமாகும் என்றும் அவர் குறிப்பிட்டுள்ளார். (அ-6)

கத்தி சாணைக் கல்லைத் தின்கிறது,  
சாணைக்கல் கத்தியைத் தின்கிறது.

- ஆயிரிக்கா



**வலம்புரி**

## விமானத் தாக்குதலை அரசு உடன் நிறுத்த வேண்டும்

வன்னியில் இடம்பெற்று வரும் மோசமான யுத்தத்தில் அரசு விமானங்கள் குண்டு வீசுவதனால் பொதுமக்கள் பலியாவதுடன் வைத்திய சாலைகள், பாடசாலைகள் மற்றும் பொது இடங்கள் சேதமாகிப் போகும் பயங்கரமும் ஏற்படுகின்றது.

பொதுவாக யுத்தம் இடம்பெறும் இடங்களில் வைத்தியசாலைகள், வழிபாட்டிடங்கள், பொது இடங்கள் மீது தாக்குதல் நடத்துவது யுத்த தர்மமன்று. பொதுவாக யுத்தம் நடக்கும்போது பொது மக்களை ஆலயங்கள், பாடசாலைகளில் தங்கியிருக்குமாறு கூறுவதே வழமை.

ஆனால் இலங்கையில் மட்டும் உலக அற முறை கடைப்பிடிக்கப்படாமல் போகின்றது.

அதாவது வன்னிய் பெருநிலப்பரப்பில் யுத்த விமானங்கள் நடத்தும் தாக்குதலில் பொது மக்கள் பலியாகும் செய்தி வேதனைக்குரியது மட்டுமன்றி அரசு தனது தாமிரீகப் பொறுப்பை மறந்து எதுவும் செய்யலாம் என்பது போல் நடப்பதையும் உறுதி செய்கின்றது.

விமானத் தாக்குதலில் பொதுமக்கள் பலியாகும்போது அவர்களை விடுதலைப்புகிற உறுப்பினர்களாக காட்சிப்படுத்தும் செயல் மோசமானது.

இத்தகைய வன்மத்தனங்கள் ஏற்கனவே நடந்ததும் அதன் காரணமாக இனத்துவ ஒற்றுமை விலகிப் போனதும் அனுபவத்தில் கண்ட உண்மை.

அரசு யுத்தம் நடத்தினாலும் இலங்கை என்ற நாட்டில் தமிழர்கள் பிரித்து வைக்கப்படக் கூடியவர்கள் அல்ல.

நாம் நடத்தும் யுத்தம் விடுதலைப்புகளுக்கு எதிரானது- அது எவ்வகையிலும் தமிழ் மக்களுக்கு எதிரானதல்ல என அரசு கூறுவது உண்மையான பொதுமக்களின் குடியிருப்புக்கள் மீது விமானக் குண்டுத் தாக்குதல் நடத்துவது எதற்காக?

பொதுமக்களைப் பாதுகாப்பதாயின் அதற்கேற்ற நடைமுறைகளை அரசு பின்பற்றவேண்டும்.

யாழ்ப்பாணத்தில் நடந்த யுத்தத்தில் இலங்கை விமானப்படையினர் தேவாலயங்கள் மீதும் பாடசாலைகள் மீதும் நடத்திய குண்டுத் தாக்குதலில் நூற்றுக்கணக்கான பொது மக்களும், பள்ளிச் சிறுவர்களும் தூடிதூடித்துப் பலியெடுக்கப்பட்ட வரலாற்றை அரசு ஒருபோதும் மறந்துவிடக் கூடாது.

இத்தகையதோர் துயரம் வன்னியில் இடம்பெறாது இருக்க அரசு, விமானத் தாக்குதலை உடன் நிறுத்தவேண்டும்.

# தமிழ் மக்களால் மதிக்கப்பெற்ற மாபெரும் தலைவர் அமரர் கு.வன்னியசிங்கம்

கோப்பாய் கோமான் கு.வன்னியசிங்கத்தின் நினைவு நாள் நேற்றாகும். அதனை ஒட்டி இக்கட்டுரை பிரசுரமாகிறது.

புரட்டாதிமாதம் என்றால் ஒரு காலத்தில் அமரர்கு. வன்னிய சிங்கம் அவர்களின் பெயர் தான் ஞாபகம் வரும். மக்களால் போற்றப்பட்ட மாபெரும் தலைவர் அமரர் கு. வன்னிய சிங்கம் மறைந்தது ஒரு புரட்டாதிமாதம் தான். கிட்டத்தட்ட ஐம்பது வருடங்களுக்கு முன் வன்னியசிங்கம் அமரரானார் இது இலங்கைக்கு குறிப்பாக தமிழ் இனத்திற்கு ஒரு பெரிய இழப்பாகும் என்பதையாராலும் மறுக்க முடியாது.

இலங்கைத் தமிழரசுக்கட்சி ஆரம்பிக்கப்பட்டு முதன் முதலாக பாராளுமன்றத் தேர்தலில் போட்டியிட்டபொழுது வடமாகாணத்திலிருந்து தெரிவு செய்யப்பட்ட ஒரே ஒரு பிரதி நிதி அமரர் கு.வன்னியசிங்கம் ஆகும்.

நமது நாட்டின் அரசியல் கட்சிகளின் துரதிஷ்டம், எந்த ஒரு கட்சியிலும் அந்நிய ஈர்ப்பு சக்திகளினால் ஈர்க்கப்பட்ட ஒரு பகுதியினரும் தேசிய நலன்சார்ந்த ஒரு பகுதியினரும் செயல்படுவது அரசியலை ஆராய்ந்து பார்த்தால் தெளிவாகப்பிரியும். அந்நிய உட்களங்கள் மாத்திரமல்லாது அந்நிய நாடுகளால் கவரப்பட்ட உள்ளூர் உட்களங்களும் அந்நிய ஈர்ப்பு சக்திகளை வளர்ப்பதிலேயே கண்ணும் கருத்துமாக இருந்து செயல்படுவர். அதன் காரணமாக உண்மையான தேச நலன் சார்ந்த இனப்பற்றுக்கொண்ட தலைவர்கள் ஓரங்கட்டப்படுவர். அமரர் கு.வன்னியசிங்கம் அந்நிய ஈர்ப்பு சக்திகளால் ஓரங்கட்டப்பட்டிருக்கலாம். அமரர் தனது இறுதிக் காலப் பகுதியில் மிகவும் கவலையுடன் காணப்பட்டார். இனப்பற்று, தேசப்பற்று என்று கூறி மக்களை மயங்கவைக்கும் அந்நிய ஈர்ப்பு சக்திகளால் இனப்பற்றுக்கொண்ட தலைவர்கள் ஒதுக்கப்

பட்டது வேதனைக்குரிய விஷயமாகும். எமது பிரதேசங்களின் பொருளாதார வளர்ச்சி அக் கறைகாட்டிய தலைவர்களும் அதனால் தான் ஓரங்கட்டப்பட்டுள்ளனர்.

எமது பகுதி அந்நிய ஈர்ப்பு சக்திகள் தென் இலங்கை அந்நிய ஈர்ப்பு சக்திகளுடன் மறைமுக உறவுகளை வைத்து இன முரண்பாடுகளை வளர்த்தது மாத்திரமல்லாது தேசிய நலன் சார்ந்த எமதுசக்திகளும் தேசிய நலன்சார்ந்த தென் இலங்கை சக்திகளும் ஒன்றிணை யாதவாறு இரண்டு பக்கங்களிலும் பிரசாரங்களை முடுக்கிவிட்டனர்.

1952ஆம்ஆண்டில் தென் இலங்கைமுற்போக்கு சக்திகளுடன் இணைந்து ஒற்றுமையை ஏற்படுத்த அமரர் கு.வன்னியசிங்கம் முயன்றுள்ளார். அமரர் நீண்ட காலம் உயிரோடு இருந்திருந்தால் எத்தனையோ பிரச்சினைகள் தீர்க்கப்பட்டிருக்கும். ஆனால் அதற்கிடையில் அமரராகிவிட்டார்.

அவரது அஞ்சலிக்கூட்டம் யாழ் மாநகரசபை மண்டபத்தில் நடைபெற்றபோது பல்லாயிரக்கணக்கான மக்கள் கலந்து கொண்டனர். பல பெரும் தலைவர்கள் அக் கூட்டத்தில் உரையாற்றினர். கலாநிதி என்.எம்.பெரேரா உரையாற்றும் பொழுது "தமிழ்இனம் மாபெரும் தலைவர் ஒருவரை இழந்துள்ளது" எனக் குறிப்பிட்டுள்ளமை மிகவும் பொருத்தமான தொன்றாகும்.

### எஸ்.கே. தங்கவடிவேல் - கோப்பாய்

அமரரது உடலைத்தாங்கிய பேழையின் உள்வலம் காங்கேசன்துறை வீதி உட்பாக கோப்பாய்மணல் மயானத்தை நோக்கி சென்றபொழுது வீதியின் இருமருங்கிலும் மக்கள் கூட்டம் கண்ணீர்மல்க நின்ற காட்சிதனை யாரும் எளிதில் மறக்க முடியாது. உண்மையான வரலாறு எழுதப்படும் பொழுது அமரர் கு.வன்னியசிங்கம் பெயர் பொன்னெழுத்துக்களால் பொறிக்கப்படும்.

## உடகவியலாளர்களின் பிரச்சினை தொடர்பில் 3 மாதங்களுக்குள் 40 முறைப்பாடுகள்

### அமைச்சரவை உபகுழு தெரிவிப்பு (கொழும்பு)

உடகவியலாளர்கள் முகம் கொடுத்துள்ள பிரச்சினைகள் தொடர்பில் ஆராய்வதற்காக நியமிக்கப்பட்டுள்ள குழுவிற்கு மூன்ற மாதங்களுக்குள் 40 முறைப்பாடுகள் கிடைத்துள்ளன என்று உடகவியலாளர்களின் குறைபாடுகளை ஆராயும் அமைச்சரவை உபகுழு தெரிவித்துள்ளது.

அமைச்சரவைக் குழுவில் அங்கம் வகிக்கும் அமைச்சர்களுக்கும் பிரதி பொலிஸ் மா அதிபர் இலங்கைகோன் பொலிஸ் உடகப் பேச்சாளர் ரஞ்சித் குணசேகர ஆகியோர்களுக்கும் இடையில் இடம் பெற்ற கலந்துரையாடலின் போதே மேற்கண்ட தகவல் தெரிவிக்கப்பட்டுள்ளது.

இந்த கலந்துரையாடல் தொடர்பில் அமைச்சரவை உபகுழு விடுத்துள்ள அறிக்கையில் மேலும் தெரிவிக்கப்பட்டுள்ளதாவது, உடகவியலாளர்களின் குறைபாடுகளை ஆராயும் அமைச்சரவைக் குழு ஜூன் 24 ஆம் திகதி ஜனாதிபதியினால் நியமிக்கப்பட்டது. இந்த குழுவிற்கு இதுரை 40 முறைப்பாடுகள் கிடைத்துள்ளன.

செப்டம்பர்மாதம் 9 ஆம் திகதி வரை கிடைக்கப் பெற்றுள்ள 40 முறைப்பாடுகளில் 11 முறைப்பாடுகள் உடகவியலாளர்களின் பாதுகாப்பு தொடர்பிலானது, 29 முறைப்பாடுகள் தொழில் முரண்பாடுகள் தொடர்பிலானது.

உடகவியலாளர்களின் பாதுகாப்பு தொடர்பில் கிடைக்கப் பெற்றுள்ள 11 முறைப்பாடுகளில் 8 முறைப்பாடுகள் விசாரணைக்கு உட்படுத்தப்பட்டு நிறைவு செய்யப்பட்டுள்ளன. கிடைக்கப் பெற்றுள்ள முறைப்பாடுகளின் பிரசாரம் தொழில் பிரச்சினை தொடர்பில் 29 முறைப்பாடுகளும், தொலைபேசி அழைப்பின்

மூலமாக இரண்டு அச்சுறுத்தல்களும், சந்தேகத்திற்கிடமான முறையில் நடமாடி நடபர்களின் தகவல்களை சேகரித்தல் தொடர்பில் 5 முறைப்பாடுகளும் உடகவியலாளர்களின் செயற்பாடுகளுக்கு இடையூறு விளைவித்தல், இரகசிய பொலிஸாரினால் விசாரணைக்கு உட்படுத்தல், தாக்குதல் மற்றும் துப்பாக்கி பிரயோகத்தை மேற்கொண்டமை தொடர்பில் தலா ஒரு முறைப்பாடும் கிடைக்கப் பெற்றுள்ளன.

முறைப்பாடுகளில் இலங்கை புத்திரிகை ஸ்தாபனத்திடமிருந்து ஆறு முறைப்பாடுகள் கிடைத்துள்ளன. இதன் பிரகாரம் இலங்கை இதழியல் கல்லூரியின் கற்கை நெறிகளுக்கான இணைப்பாளர் நாமல் பெரேரா மற்றும் அவருடன் சென்றவர்கள் மீது மேற்கொள்ளப்பட்ட தாக்குதல் தொடர்பில் விசாரணைகள் மேற்கொள்ளப்படுவதுடன் கையடக்க தொலை பேசி இலக்கங்கள் மற்றும் இரத்த மாதிரி பரிசோதனைகளும் நடத்தப்படுகின்றன.

உடகவியலாளர் திஸ்ஸ நாயகம் தொடர்பில் அமைச்சரவை உப குழுவில் கலந்துரையாடல் பட்டுள்ளது. அவருக்கு எதிராக முன் வைக்கப்பட்டுள்ள குற்றச்சாட்டுகள் பாரதூரமானது என்பதுடன் அவருக்கு எதிரான வழக்கு நீதி மன்றத்தில் தாக்கல் செய்யப்பட்டுள்ளது அந்த வழக்கின்பிரகாரம்நீதி மன்ற உத்தரவின் பிரகாரம் சீல் வைக்கப்பட்ட அச்சுறுத்திற்கு காவல் கடமையில் ஈடுபடுத்தப்பட்டிருந்த பொலிஸ் அதிகாரி கழுத்து வெட்டி கொலைசெய்யப்பட்டமை மறைந்திருக்கும் மற்றுமொரு குற்றச் செயலாகும். உடகவியலாளருக்கு எதிராகமேற்கொள்ளப்படும் நடவடிக்கைகள் தொடர்பிலான முறைப்பாடுகளை துரித கதியில் விசாரணைசெய்து சட்டத்தின் முன் கொண்டுவருமாறு அமைச்சரவை உப குழுவொலிஸாரிடம் கேட்டுக்கொண்டுள்ளது. (அ-6)

## இறைவனை அன்பு; மனிதனை கடவுள் - பகவான் பாயா

பசியினால் துன்பப்படும் மனிதனுக்கு ஆன்மீகம் என்ற சொல்லும்; அதன் பொருளும் விளங்காது. பசித்தவர்களுக்கு உணவின் வடிவத்தில்கடவுளைக் கொண்டுவருங்கள். மனத்துன்பம் அடைந்தவர்களுக்கு; வாழ்க்கையின் திசையறியாது தத்தளிப்பவர்களுக்கு அமைதி என்ற வடிவில் கடவுளைக் கொண்டு வாருங்கள். நோயுற்றவர்களுக்கு மருந்தின் வடிவத்திலும்; பாதிப்புற்றவர்களுக்கு நிவாரணம் என்ற வடிவத்திலும் கடவுளைக் கொண்டு வாருங்கள். அத்தகைய ஆன்மீகம் தான் ஒருவரின் இதயத்தில் நுழைய முடியும். இதை விடுத்து வேறு நடவடிக்கை செய்தால் ஆஸ்திகர்களுக்குப் புதலாக நாஸ்திகர்களையே உருவாக்கும்.

"எனது பிரேமத்துவத்திற்குரிய தன்மை என்ன வென்பதைப் புரிந்துகொள்ளுங்கள். சாயி என்ன செய்தாலும் அது முழுமையும் உங்களுக்காகவேயொழிய சாயிக்காக அல்ல எனக்கென்று தனியான மகிழ்ச்சி எதுவுமில்லை. உங்களது மகிழ்ச்சிதான் எனது மகிழ்ச்சி எனக்காக ஒன்றையும் செய்யவில்லை. அனைத்தும் உங்களுக்காகவேதான் எனக்கென்று ஒரு பைசா கூட செலவழித்ததில்லை. நான் அணிந்திருக்கின்ற ஆடை கூட ஒருமானவனால் எனக்குத் தரப்பட்டதாகும். சமூக சேவையில் தீவிரமாக பங்கேற்றுக்கொள்ளுங்கள்" என்று தனது 60ஆவது பிறந்த தினத்தன்று அடியவர்கள் மத்தியில் அருளுரையாற்றினார் பாயா.

சுவாமியின் முக்கியத்துவத்தைப் புரிந்துகொண்டு சுவாமி

ஜெய்சாயிராம்

யின் இலட்சியங்களை நிறைவேற்றுங்கள் தற்போது பிரசாரத்தில் சுவாமிக்கு அருகில்செல்லும் வாய்ப்பு இன்னும் சிறிது காலம் சென்றால் சுவாமியை ஒருநாளையின்கூட பார்க்க முடியாது அவ்வளவிற்கு கோட்க்கணக்கான மக்கள் உலகம் பூராகவும் இருந்து வந்து கூடுவார்கள். அத்தகைய நாட்கள் தான் தற்போது நடந்தேறிக் கொண்டிருக்கின்றது.

ஒருமுறை அன்னை தெரேசா ஏழைகளின் நல்வாழ்விற்காக நிதி சேகரிக்க உண்மையாக சென்று வந்தார். அப்போது ஒரு தன வந்தன் வீட்டிற்கு சென்று தான் வந்த காரணத்தைத் தெரிவித்தார். உடனே அந்த தனவந்தனோ அன்னை அவர்கள் நீட்டிய கைகளில் காறித் துப்பிவிட்டு வசை பாடத் தொடங்கினான். அன்னை தெரேசா அவர்கள் அதனை எள்ளளவும் மதியாது மீண்டும் தனது கைகளை நீட்டினார். மீண்டும் அவன் அப்படியே செய்தான். அன்னை அவர்கள் அவனைப் பார்த்து பரவாயில்லை துப்பலை நான் ஏற்றுக் கொள்கிறேன் ஏழைகளுக்காக மனமாகக் கொடுங்கள் என்றாராம். அதைக் கேட்டுவெட்கித்து தலை குனிந்த அத்தனவந்தன் அதிகளவான தொகையை அன்பளிப்புச் செய்தான். அன்னையின் மனுக்குல சேவை எத்தகையது என்பது புரிகிறது. இறைவனை அன்பு; மனிதனை கடவுள் என்றார் பாயா. எனவே நாம் பிறருக்கு செய்யும் சேவை இறைவனுக்குச் செய்யும் சேவையாகும்.

யாதவன்



# சிங்களத்தின் சீனக் காதலும்

சமீப காலமாக மகிந்த நிர்வாகத் தளர் சீனாவை நெருங்கி வருவது குறித்து இந்தியா பல்வேறு சந்தர்ப்பங்களிலும், தனது அதிருப்தியை வெளிப்படுத்தி வந்ததை நாமறிவோம். இதன் உச்சக் கட்டமாகத்தான் இந்திய பாதுகாப்பு ஆலோசகர் என்.கே.நாராயணன் கடந்த ஆண்டின் நடுப்பகுதியில் வெளிப்படையான ஓர் எச்சரிக்கையையும் விடுத்திருந்தார். அதில், இந்தியா ஒரு பிராந்திய சக்தி (Regional power) என்பதை வலியுறுத்



திய நாராயணன், எமது வெளியுறவு கொள்கையின் வரம்புக்குள் அவர்களை இணைத்துக்கொள்ள நாம் தயாராக இருக்கின்ற நிலையில், இலங்கை தனது இராணுவ தேவைகளுக்காக பாகிஸ்தான் மற்றும் சீனாவுக்குப் போவதை நிறுத்திக் கொள்ள வேண்டிய உச்சக் கட்டம் இதுவாகும் என்றும் அழுத்தமாகக் குறிப்பிட்டிருந்தார்.

ஆனால், அதன் பின்னரும் மகிந்த நிர்வாகம் தமது சீனாவுடனான நெருக்கத்தைக் குறைத்துக்கொள்ளவில்லை. இதனை உணர்ந்த இந்தியா வழமை போல் இலங்கை அரசை அரவணைத்து வழிக்கு கொண்டுவரும் முயற்சியில் இறங்கியது.

நீண்ட காலமாக இலங்கை விவகாரத்தில் இந்தியா ஒருவிதமான திரைமறைவு செயற்பாடுகளையே மேற்கொண்டு வந்தது. இந்தத் திரைமறைவு அணுகுமுறையை (Underground intervention) நாம் தலையிடாக்கொள்கை என அழைத்துக்கொண்டாலும் அடிப்படையில் இதனை நேரடித் தலையீடுகளுக்கான காலமென்றே நாம் குறித்துக் கொள்ள வேண்டும்.

குறிப்பாக நோர்வேயின் மத்தியஸ்த காலத்தில் ஒரு அவதானிப்பாளராகத் தன்னைச் சுருக்கிக்கொண்ட இந்தியா, அமைதிப் பேச்சுக்கான சூழல் படிப்படியாக மீளவும் யுத்த நிலைமைகளை நோக்கி நகர்த்தொடங்கிய வேளையிலேயே, இலங்கை விவகாரம் குறித்த தனது அவதானத்தை விரிவுபடுத்திக் கொள்ள முயன்றது.

குறிப்பாக மகிந்த நிர்வாகம் ஒரு தலைப்பட்சமாக யுத்த நிறுத்தத்தை முறித்துக்கொண்ட பின்னர் இலங்கையின் களநிலைமைகளை அவதானிப்பதில் இந்தியா கூடிய கவனத்தைச் செலுத்தியது.

இந்தியாவின் முக்கியமான இராணுவ, அரசியல் ஆய்வுத் தளங்கள் மீளவும் இலங்கை அரசியல் குறித்து கூடுதல் கவனம் கொண்ட ஆய்வுகளை வெளிப்படுத்தத் தொடங்கின. இவ்வாறான ஆய்வுகள் பெரும்பாலும் இந்தியாவின் பிராந்திய நலன்களுக்கு அச்சுறுத்தலான சக்திகள் குறிப்பாக சீனா, பாகிஸ்தான் ஆகிய நாடுகள் இலங்கையின் உள்ளக அரசியலைப் பயன்படுத்திக் கொள்ள முடியும்.

எனவே, இது விடயத்தில் இந்தியா தொடர்ந்தும் மௌனமாக இருக்க முடியாது என்ற வகையிலேயே அமைந்திருந்தன. இது ஒரு வகையில் இந்தியா மீளவும் இலங்கை விவகாரத்தில் வலுவான தலையீட்டைச் செய்வதற்கான முன் தயாரிப்புக்களாகவே இருந்தன

எனலாம்.

மகிந்த நிர்வாகம் விடுதலைப் புலிகளின் ஆட்சிப்பரப்பு எல்லைகளைக் கைப்பற்றுதல் என்ற தெளிவான நிகழ்ச்சி நிரலுடன் களமிறங்கிய காலமே, மகிந்த தலைமையிலான ஆளும் வர்க்கம் சீனாவுடன், நெருக்கமான தொடர்புகளைப் பேண முற்பட்ட காலமாகவும் இருந்தது.

மீளவும் ஒரு இராணுவ நிகழ்ச்சி நிரலின் கீழ் இலங்கையின் இனப்பிரச்சினையை மகிந்த அணுக முற்படுவதை விமர்சித்த மேற்கு அரசுகள், ஆரம்பத்தில் சில இராஜதந்திர அழுத்தங்களை

நெருக்கத்தை, சீனா தனது கடற்படையை விரிவாக்க முயலும் மூலோபாய நகர்வுகளின் பின்புலத்தில் சில அரசியல் அவதானிகள் விளக்குகின்றனர்.

மியன்மார் மற்றும் பாகிஸ்தான் உட்பட்ட நாடுகளை பயன்படுத்தி வரும் பரந்தளவிலான மூலோபாய நகர்விற்கு அம்பாந்தோட்டை துறைமுகம் குறிப்பான முக்கியத்துவம் கொண்டதாக கருதப்படுகிறது.

சீனாவின் இந்த மூலோபாய நகர்வுகள் இந்து சமுத்திர பிராந்தியத்தில் தனது கடற்படை மேலாதிக்கத்தை நிலைப்படுத்தும் இந்தியாவின் குறிக்க

வேண்டிய புள்ளி, சீனாவின் இராணுவ மற்றும் பொருளாதார ஒத்துழைப்புக்கள் தமிழர்களுக்கு எதிராக பயன்படுத்தப்படுகின்றதா இல்லையா என்பதுதான்.

ஆனால், இந்தியாவின் அணுகுமுறை இதில் சிக்கலானது. இந்தியா தமிழர் போராட்டம் தொடர்பாக தெளிவான நிகழ்ச்சி நிரலைக்கொண்ட நாடு என்பதை இந்த இடத்தில் மீண்டும் அழுத்திச் சொல்ல வேண்டிய தேவையில்லை என்றே நினைக்கின்றேன்.

இந்தியா எப்போதுமே இலங்கையை தனது செல்வாக்கிற்கு உட்பட்ட ஒரு பகுதியாகவே கருதி வருகிறது. இலங்

## இந்தியாவின் சிங்கள நெருக்கமும்

யும் பின்னர் அவ்வாறான அழுத்தங்களுக்கு இலங்கை அரசு செவி சாய்க்க மறுத்ததைத் தொடர்ந்து பொருளாதார ரீதியான அழுத்தங்களையும் பிரயோகித்தன.

ஆனால், யுத்த வாதத்தில் தீவிர நாட்டம் கொண்டிருந்த மகிந்த நிர்வாகம் மேற்கின் அழுத்தங்களால் ஏற்பட்ட தொய்வுகளை மேற்குடன் முரண்படும் சக்திகளைக் கொண்டு ஈடுசெய்து கொள்ளும் தந்திரோபாயத்தில் இறங்கியது.

இந்தியாவிடமிருந்து உடனடியான இராணுவத் தேவைகளை பெற்றுக் கொள்ள முடியாது என்பதை உணர்ந்து கொண்ட மகிந்த நிர்வாகத்தினர் ஆசியப் பிராந்தியத்தில் பலமான நிலையில் உருப்பெற்று வரும் சீனாவை பொருத்தமான மாற்றாகத் தழுவிக்கொண்டனர்.

இது விடயத்தில் மகிந்த நிர்வாகத்திடம் இரண்டு கணிப்புக்கள் இருந்திருக்க வேண்டும் என்பது எனது அபிப்பிராயம். ஒன்று மேற்கின் அழுத்தங்களைப் புறந் தள்ளுவதற்கான பலத்தைப் பெறுவது. இரண்டு இந்தியாவை தமது வழிக்குக் கொண்டு வருவது. எனது அவதானத்தில் கிட்டத்தட்ட மேற்படி இரண்டு கணிப்பிலும் இலங்கை அரசு வெற்றி பெற்றிருக்கிறது.

சீனா, சமீப காலங்களில் இலங்கை அரசிற்கு அதிகமான ஆயுத உதவிகளை வழங்கியுள்ளதுடன் இலங்கையில் தனது இருப்பை வலுப்படுத்திக் கொள்ளும் நடவடிக்கைகளிலும் ஈடுபட்டு வருவது வெள்ளிடைமலை. ஜூன் 7 விமானங்கள் ஜே.வை - 11 அடி ஆகாயக் கண்காணிப்பு ராடர்கள், துருப்புக்காவி கவச வாகனங்கள் மேலும் பல ஆயுதங்களையும் சீனா, வழங்கியிருக்கின்றது.

மேலும் சீனா, இலங்கையுடன் துப்பாக்கி, குண்டுகள், மோட்டார்கள், மற்றும் வெடிகுண்டுகளை பெறுவதற்காக, 37.6 மில்லியன் டொலர்களுக்கு பொலிடெக்னொலொஜி உடன்படிக்கையிலும் கைச்சாத்திட்டுள்ளது.

மேலும் சமீப காலங்களில் சீனா இலங்கைக்கான பிரதான நிதி வழங்குனராகவும் மாறியுள்ளது. சமீபத்தில் கிட்டத்தட்ட ஒரு பில்லியன் அமெரிக்க டொலர் அளவான கடனுதவிகளை இலங்கை சீனாவிடமிருந்து பெற்றுள்ளது.

இந்த கடனுதவி இதுவரை காலமும் இலங்கையின் பிரதான நிதி வழங்குனராக தொழிற்பட்டு வந்த ஜப்பானை பிரதியீடு செய்யும் வகையில் அமைந்துள்ளது.

அத்துடன் அம்பாந்தோட்டையில் புதிய துறைமுகமொன்றை நிர்மாணிப்பதற்காக, சீனாவின் எக்ஷம் வங்கி ஒரு பில்லியன் டொலர் கடனுதவியை வழங்கியிருப்பதுடன், இரு மின் உற்பத்தி நிலையங்களையும் ஒரு அதிவேக சாலையையும் நிர்மாணிக்கும் பணிகளிலும் ஈடுபட்டு வருகின்றது.

சீனாவின் மேற்படி இலங்கையுடனான

கோளுடன் நேரடியாக மோதுவதற்கான வாய்ப்புண்டு என்பதை இந்திய ஆய்வாளர்களின் கணிப்பு.

இலங்கையில் சீனாவின் தலையீடுகள் அதிகரித்து வரும் நிலையிலேயே இந்தியா தனக்கான காய்நகர்த்தல்களில் ஈடுபட்டு வருகிறது. அது சமீப காலங்களில் இலங்கையுடனான நெருக்கத்தை அதிகரித்திருப்பதுடன் கிழக்கில் தனது இருப்பை வலுப்படுத்திக் கொள்ளும் வகையில் பொருளாதார ரீதியான தலையீடுகளையும் மேற்கொண்டு வருகிறது.

தமிழர்களின் பாரம்பரிய இடமான சம்புரை இராணுவம் ஆக்கிரமித்ததைத் தொடர்ந்து அங்கு ஒரு அனல் மின் நிலையம் கட்டும் திட்டத்தில் இந்திய எண்ணெய் மற்றும் இயற்கை வாயு கூட்டுத்தாபனம் (ONGC) ஈடுபட்டுள்ளது.

இலங்கையுடனான சுதந்திர வர்த்தக உடன்படிக்கையை மேலும் விஸ்தரிக்கும் வகையிலான உடன்படிக்கை (Comprehensive Economic Partnership Agreement - CEPA) ஒன்றிற்கான தயாரிப்புகளில் ஈடுபட்டு வருகிறது. அத்துடன் இலங்கையின் மன்னார் பகுதியில் எண்ணெய் மற்றும் இயற்கை எரிவாயு அகழ்வு ஆராய்ச்சிக்கான அனுமதிப்பத்திரத்தையும் இந்தியக் கம்பனியொன்று பெற்றுள்ளது.

மேலும் பிற்தொரு இந்திய கம்பனியான (RITES - IRCON) கொழும்புக்கும் மாத்தறைக்கும் இடையில் ரயில் பாதையை மேம்படுத்தும் பணியில் ஈடுபட்டு வருகிறது.

இந்திய வெளியுறவு அமைச்சின் இணையத்தை மேற்கோள் காட்டும் செய்தியொன்று இந்திய கூட்டு வணிகத்தில் 50 வீதமும், தெற்காசியாவில் இந்தியாவின் சொத்து முதலீட்டின் 54 வீதமும் இலங்கையில் இருப்பதாக குறிப்பிடுகிறது.

ஒருபுறம் சீனாவால் தனது தேவைகளை ஈடு செய்துகொண்ட இலங்கை, சீனாவைக் காரணம் காட்டி தற்போது இலங்கையை அரவணைப்பதில் ஆர்வம் காட்டும் இந்தியாவிடமிருந்தும் நன்மையைப் பெற்று வருகிறது.

சீனா, தனது மூலோபாய நகர்வுகளுக்காக இலங்கைக்கு முண்டு கொடுக்கலாம். சீனாவின் மூலோபாய நகர்வுகள் தனது பிராந்திய நலனுக்குக் குறுக்காக வருவதைத் தடுக்க இந்தியா இலங்கை அரசை அரவணைக்கலாம்.

ஆனால், இரண்டுமே மகிந்த நிர்வாகத்தினரால் தமிழர் தேசத்திற்கு எதிராக புதுப்பிக்கப்பட்டுள்ள போர் வெறிக்குத்தனி போடுகிறது என்பதை உண்கை.

சீனா, தமிழர்களின் நலன்களுக்கு எதிராகச் செயற்படவில்லை என்று வாதிடும் அரசியல் ஆய்வாளர்கள் உண்டு.

அது உண்மையாகவும் இருக்கலாம். ஆனால், இங்கு நாம் கவனம் கொள்ள



கையில் தனது பார்வைக்கு அப்பால் எதுவும் நடக்க முடியாது என்ற கணிப்பீடு அதற்குண்டு.

ஆனால், இலங்கை தொடர்பான தனது அனுபவங்களிலிருந்து செயற்பட வேண்டிய பொறுப்பை இலகுவில் தட்டிக்கழிக்கவும் இந்தியாவால் முடியாதுள்ளது. அதிலும் குறிப்பாக விரைவில் ஒரு தேர்தலைச் சந்திக்க வேண்டிய நிலையில் இருக்கும் இந்திய மத்திய அரசு, தமக்கான ஆதரவுத் தளங்களில் ஒன்றான தமிழகத்தை சமநிலையில் வைத்துக்கொள்ள வேண்டிய பொறுப்பையும் உணர்ந்தே காய்களை நகர்த்தி வருகிறது.

இங்கு நமது நிலையில் குறித்துக் கொள்ள வேண்டிய விடயம் என்னென்றால் இந்தியா தனது பிராந்திய நலனுக்காகச் செயற்படுவதெல்ல பிரச்சினை.

### - தாரகா -

இந்தியா எப்போதுமே தனது பிராந்திய நலனுக்காக தமிழர் நலன்களைப் பலிகொடுத்து இலங்கை அரசை அரவணைத்து நிற்பதுதான் பிரச்சினை. இது விடயத்தில் இலங்கை அரசியலில் தலையீடு செய்யும் வேறு எந்த வொரு அந்நிய சக்திகளுக்கும் இல்லாத பாத்திரம் இந்தியாவிற்கு மட்டும் இருக்கிறது.

இந்தியா எத்தனையோ தடவைகள் பிராந்தியத்தைக் காட்டி அச்சுறுத்திய போதும் இன்றுவரை இலங்கையைத் தனது பூரண கட்டுப்பாட்டுக்குள் கொண்டுவரும் முயற்சியில் வெற்றி பெற முடியவில்லை.

இந்தியாவின் இவ்வாறான அணுகுமுறைத் தோல்விக்கு முக்கிய காரணம், இந்தியா தொடர்ந்தும் ஈழத் தமிழர் விடுதலைப் போராட்டத்தையும் அதனை முன்னெடுக்கும் 'புலிகளையும் எதிர்நிலையில் மதிப்பிடுவதுதான். அவ்வாறானதொரு பிழையான மதிப்பீட்டில் இந்தியா கொள்கை வகுப்பு வேர் கொண்டிருக்கும் வரையில் இந்தியா இலங்கை அரசியல் குறித்து எடுத்து வைக்கும் ஒவ்வொரு அடியும் ஈழத் தமிழர் தேசத்தின் நலன்களுக்கு எதிராகவே இருக்கும்.

# ரசிகர்களை இருக்கை நுனிக்கு கொண்டு சென்ற விறுவிறுப்பான துருப்பாடப் போட்டியில் முனியன் கல்லூரி அணி சம்பியனானது

## சென்.பற்றிக்ஸ் கல்லூரி அணியும் இறுதிவரை போராடியது

(வட்டுக்கோட்டை)

அணித்தலைவர் இராசுலனின் சிறப்பான அரைச்சத்தின் மூலம் தெல்லிப்பழையுனியன் கல்லூரி அணி 2 ஓட்டங்கள் வித்தியாசத்தில் வென்று யாழ்.மாவட்டச் சம்பியனானது.

இறுதிவரை சளைக்காமல் போராடிய யாழ்.சென் பற்றிக்ஸ் கல்லூரி அணி வெற்றியின் விளிம்பில் சகல விக்கெட்டுக்களையும் இழந்தது.

யாழ்.மாவட்டப் பாடசாலைகள் துடுப்பாட்டச் சங்கத்தின் ஏற்பாட்டில் ஹற்றன் நடினல் வங்கியின் அனுசரணையில் நடைபெற்ற பாடசாலைகளுக்கிடையிலான 15 வயதுக்குட்பட்டவர்களுக்கான துடுப்பாட்டச் சுற்றுப்போட்டியின் இறுதிப்போட்டி நேற்று வட்டுக்கோட்டையாழ்ப்பாணக் கல்லூரி பி்க்ஸ் மைதானத்தில் நடைபெற்றது.

இப்போட்டியில் நாணயச் சுழற்சியில் வெற்றி பெற்ற தெல்லிப்பழையுனியன் கல்லூரியின் அணித்தலைவர் கே.இராசுலன் முதலில் துடுப்பெடுத்தாடத் தீர்மானித்தார்.

இதனடிப்படையில் துடுப்பெடுத்தாடக் களமிறங்கிய யுனியன் கல்லூரி அணிக்கு ஆரம்பத்தில் கே.அனுஷன் 5, பி.பானுஜன் 14 ஓட்டங்களுடனும் ரி.துவாரகன் ஓட்டமெதனையும் எடுக்காமல் ஆட்டமிழந்து அதிர்ச்சி கொடுக்க 29 ஓட்டங்களுக்கு 3 விக்கெட்டுக்களை இழந்தது.

எனினும் அடுத்து 4-வது விக்கெட்டுக்காக இணைந்த அணித்தலைவர் கே.இராசுலன் மற்றும் எஸ்.மதனகோபி ஜோடி சிறப்பாக ஆடி ஓட்டங்களைக் குவித்தனர்.

ஒரு முனையில் அதிரடியாக இராசுலன் துடுப்பெடுத்தாட மறுமுனையில் மதனகோபி நிதானமாக துடுப்பெடுத்தாடினார்.

இந்த ஜோடி இணைப்பாட்டமாக 65 ஓட்டங்களை எடுத்தபோது மதனகோபி 16 ஓட்டங்களுடன் ஆட்டமிழந்தார்.

மறுமுனையில் அதிரடியாக துடுப்பெடுத்தாடிய அணித்தலைவர் இராசுலன் 69

பந்துகளில் 50 ஓட்டங்களை எடுத்து தனது அரைச்சத்தைப் பூர்த்தி செய்து ஆட்டமிழந்தார்.

தொடர்ந்து களமிறங்கிய துடுப்பாட்ட வீரர்கள் சோபிக்காத நிலையில் யுனியன் கல்லூரி அணி 37.2 ஓவர்களில் 110 ஓட்டங்களை எடுத்து சகல விக்கெட்டுக்களையும் இழந்தது.

இதில் ஜோகிரேசியன் 13 ஓட்டங்களை எடுத்தார். 4 விக்கெட்டுக்களை இழந்து 94 ஓட்டங்களை எடுத்திருந்த யுனியன் கல்லூரி அணி 16 ஓட்டங்களை மாத்திரம் மேலதிகமாக எடுத்த நிலையில் இறுதி 6 விக்கெட்டுக்களையும் அடுத்து இழந்தது.

பந்து வீச்சில் நிலக்ஷன் 9.2 ஓவர்கள் பந்து வீசி 2 ஓட்டமற்ற ஓவர்கள் உட்பட 21 ஓட்டங்களைக் கொடுத்து 4 விக்கெட்டுக்களையும் தேவானந்தன் 8 ஓவர்கள் பந்துவீசி 3 ஓட்டமற்ற ஓவர்கள் உட்பட 2 விக்கெட்டுக்களையும் மற்றும் டார்வின், நிதர்சன் ஆகியோர் தலா ஒரு விக்கெட்டுக்களையும் வீழ்த்தினர்.

பதிலுக்கு 50 ஓவர்களில் 111 ஓட்டங்களை எடுத்தால் வெற்றி என்ற இலக்குடன் துடுப்பெடுத்தாடக் களமிறங்கிய சென்.பற்றிக்ஸ் கல்லூரி அணி 6 ஓட்டங்களை மாத்திரம் எடுத்து 2 விக்கெட்டுக்களை இழந்தது.

அடுத்து 3-வது விக்கெட்டுக்காக இணைந்த நிலக்ஷன், டார்வின் ஜோடி இணைப்பாட்டமாக 45 ஓட்டங்களை எடுத்து அணியை மீட்டனர்.

எனினும் டார்வின் 16 ஓட்டங்களுடன் ஆட்டமிழக்க சென்.பற்றிக்ஸ் கல்லூரி அணி 3 விக்கெட்டுக்களை இழந்து 51 ஓட்டங்களை எடுத்திருந்தது.

அடுத்துக் களமிறங்கிய வி.சுகபாலா 6 ஓட்டங்களை எடுத்து ஆட்டமிழந்தார்.

அடுத்து ஆரம்பம் முதலே சிறப்பாக ஆடிய நிலக்ஷன் 27 ஓட்டங்களை எடுத்து ஆட்டமிழக்க சென்.பற்றிக்ஸ் கல்லூரி அணி 5 விக்கெட்டுக்களை இழந்து 76 ஓட்டங்களை எடுத்திருந்தது.

அடுத்துக் களமிறங்கிய கபாஸ்கரன் 7, அணித்தலைவர் கிரிங்டன் 0, சுகிர்தன் 0, நிதர்சன் 0 என அடுத்தடுத்து ஆட்டமிழக்க சென்.பற்றிக்ஸ் கல்லூரி 77 ஓட்டங்களை மாத்திரம் எடுத்து 9 விக்கெட்டுக்களை இழந்தது.

எனினும் இறுதி விக்கெட்டுக்காக ஜோடி சேர்ந்த நொபேர்ட் தேவானந்தன் ஆகியோர் நிதானமாக ஆடி அணியை வெற்றி விளிம்புக்கு அழைத்துச் சென்றனர்.

விறுவிறுப்பான இறுதிக்கட்டத்தில் சென்.பற்றிக்ஸ் கல்லூரி அணி 36.2 ஓவர்களில் சகல விக்கெட்டுக்களையும் இழந்து 108 ஓட்டங்களை மாத்திரம் எடுத்து 2 ஓட்டங்கள் வித்தியாசத்தில் தோல்வியடைந்தது.

இதில் நொபேர்ட் 20 ஓட்டங்களைத் தேவானந்தன் ஆட்டமிழக்காமல் 7 ஓட்டங்களையும் எடுத்தனர்.

பந்துவீச்சில் கே.சிலோஜன் 8 ஓவர்கள் பந்து வீசி ஒரு ஓட்டமற்ற ஓவர் உட்பட 31 ஓட்டங்களைக் கொடுத்து 4 விக்கெட்டுக்களையும் அணித்தலைவர் கே.இராசுலன் 3 விக்கெட்டுக்களையும் மற்றும் அபிசன், பானுகன் ஆகியோர் தலா ஒரு விக்கெட்டையும் வீழ்த்தினர்.

இதில் ஆட்டநாயகனாகவும் சிறந்த துடுப்பாட்ட வீரராகவும் சுற்றுத் தொடரின் சிறந்த துடுப்பாட்ட வீரராகவும் சகல துறை வீரராகவும் யுனியன் கல்லூரி அணியின் வெற்றிக்கு திரும்புமுனை அமைத்த கே. இராசுலன் தெரிவானார்.

இப்போட்டியின் சிறந்த பந்துவீச்சாளராக சென்.பற்றிக்ஸ் கல்லூரி அணியின் நிக்ஷனும் சிறந்த களத்தடுப்பாளராக நொபேர்ட்டும் தெரிவானதுடன் தொடரின் சிறந்த பந்து வீச்சாளர் விருதை சென்.பற்றிக்ஸ் கல்லூரி அணியின் கபாஸ்கரனும் பெற்றுக் கொண்டனர்.

முன்னதாக நேற்றுக் காலை யாழ்ப்பாணக் கல்லூரி அதிபர் நோயல் ஏ.விமலேந்திரன் தலைமையில் நடைபெற்ற ஆரம்ப விழாவில் பிரதம விருந்தினராக ஹற்றன்



**பிரதம விருந்தினரிடமிருந்து ஆட்டநாயகன் விருது பெறும் யுனியன் கல்லூரி அணித்தலைவர் கே.இராசுலன்**

நடினல் வங்கியின் யாழ்ப்பாண சிரேஷ்ட முகாமையாளர் ரி.ஜெயராஜசிங்கம் கலந்து கொண்டார்.

யாழ்ப்பாணக் கல்லூரி மேலத்தேய (பாண்டி) இசை வாத்தியங்களுடன் பிரதம விருந்தினர் மற்றும் கல்லூரி அதிபர்கள் அழைத்து வரப்பட்டு ஆரம்ப நிகழ்வுகள் சிறப்புற நடைபெற்றது.

**அனுசரணை தொடரும்**

இந்நிகழ்வில் இச் சுற்றுப்போட்டிக்கு அனுசரணை வழங்கிய ஹற்றன் நடினல் வங்கியின் சிரேஷ்ட முகாமையாளர் ரி.ஜெயராஜசிங்கம் உரையாற்றுகையில், இத்தொடருக்கு அனுசரணை வழங்குவதில் பெருமையடைகின்றேன்.

அத்துடன் இனிவரும் வருடங்களிலும் இச்சுற்றுப்போட்டிக்கான அனுசரணையை ஹற்றன் நடினல் வங்கி வழங்கும் என உறுதியளிக்கிறேன் என்றார். (5-27)



# தமிழர்களை வெளியேற்றவே பேருந்துக் குண்டுத் தாக்குதல்

## கொழும்பில் தமிழர்களிடையே சந்தேகம்

(கொழும்பு)

தலைநகர் கொழும்பில் உள்ள கோட்டன் பிளேஸ் சுற்று வட்டத்திற்கு அருகில் இலங்கைப் போக்குவரத்துச் சபைக்குச் சொந்தமான 155 ஆம் இலக்க பேருந்தில் குண்டு வெடித் தமை தொடர்பாக தமிழ் மக்கள் மத்தியில் சந்தேகம் எழுந்துள்ளது.

குறித்த பேருந்தில் தமிழர்களே கூடுதலாகப் பயணம் செய்வது வழமையாகும். ஆகவே கொழும்பிலுள்ள தமிழர்கள் வாழும் பிரதேசங்களில் சோதனை மற்றும் தேடுதல் நடவடிக்கைகளைத் தீவிரப்படுத்துவதற்காகப் புலனாய்வுத் துறையினரால் திட்டமிடப்பட்ட முறையில் இக் குண்டு வெடிக்க வைக்கப்பட்டிருக்கலாம் என தமிழ் மக்கள் சந்தேகம் தெரிவிக்கின்றனர் எனக் கொழும்புத் தகவல்கள் தெரிவிக்கின்றன.

கொழும்பில் தற்காலிகமாகத் தங்கியிருக்கும் தமிழர்கள் அனைவரும் அருகிலுள்ள காவல் நிலையங்களில் மீண்டும் ஒருமுறை தங்கள் பதிவுகளைச் சரிபார்த்துக் கொள்ள வேண்டும் என மேல்மாகாண காவல் நிலையம் நேற்று அறிவித்துள்ளது.

பேருந்தில் குண்டு வெடிக்க வைக்கப்பட்ட அடுத்த நாளான நேற்று புதன்கிழமை அவ்வாறான அறிவுறுத்தல் வெளியானமை குறித்தும் கொழும்பிலுள்ள தமிழ் மக்கள் மத்தியில் சந்தேகம் ஏற்பட்டுள்ளது.

அதேவேளை 24 மணி நேரத்திற்குள் யாழ்ப்பாணம் அல்லது வவுனியாவுக்குச் செல்லுமாறு கொழும்பு தொடருந்துகளில் உள்ள விடுதி ஒன்றில் தங்கியிருந்த இரண்டு தமிழ்க் குடும்பங்களுக்குப் பொலிஸ் அச்சுறுத்தல் விடுத்தது.

### திறைசேரிச் செயலாளர் திடீர் பதவி விலகல்

(கொழும்பு)

திறைசேரியின் செயலாளர் பி.வி.ஜயசந்திர நேற்று மாலை திடீரென பதவியிலிருந்து விலகியுள்ளார்.

தனது பதவி விலகல் கடிதத்தை ஜனாதிபதி மகிந்த ராஜபக்ஷவிடம் அவர் நேரில் சென்று கையளித்துள்ளார். இவரது பதவி விலகல் கடிதத்தை மகிந்த ஏற்றுக் கொண்டுள்ளதாக ஜனாதிபதி செயலகம் தெரிவித்துள்ளது.

பி.வி.ஜயசந்திர பதவி விலகியமைக்கான காரணம் எதுவும் தெரிவிக்கப்படவில்லை. (ச-5)

### 7 ஆயிரம் வருடங்கள் பழமை வாய்ந்த எலும்புக்கூடு கண்டுபிடிப்பு

சுமார் 7 ஆயிரம் வருடங்கள் பழமை வாய்ந்த மனித எலும்புக்கூடு ஒன்று அம்பலாந்தோட்டை, கொடவயப் பகுதியிலிருந்து கண்டுபிடிக்கப்பட்டுள்ளதாகத் தொல்பொருள் திணைக்களம் தெரிவித்துள்ளது.

இப் பிரதேசத்தில் தொல்பொருள் ஆய்வாளர்கள் மேற்கொண்ட அகழ்வாராய்ச்சி ஒன்றின்போது புதைகுழி ஒன்றிலுள்ள இருந்து கண்டுபிடிக்கப்பட்டுள்ள இந்த மனித எலும்புக் கூட்டின் தலைப் பகுதி வட பகுதியே நோக்கியதாகக் காணப்பட்டது எனத் தெரிவிக்கப்பட்டது. (ச-5)

### அக்கராயனில் விஷவாயு அபாயம்...

இது தொடர்பில் இராணுவப் பேச்சாளர் மேலும் கூறியதாவது,

மோதல்கள் இடம்பெறும் தருணத்தில் எதிர் தரப்பினரைப் பலவீனப்படுத்தும் வகையில் பல்வேறு நடைமுறைகள் கையாளப்படக் கூடிய வாய்ப்புக்கள் உள்ளன.

அந்த வகையிலேயே படையினரின் உற்சாகத்தையும் பலத்தையும் முறியடிக்கும் வகையில் விடுதலைப்புலிகள் புதியதொரு நடைமுறையைக் கையாண்டுள்ளனர்.

கடந்த சில தினங்களாகக் கிளிநொச்சி அக்கராயன்குளம், வன்னி விளாங்குளம் மற்றும் மேற்கு மாங்குளம் ஆகிய பகுதிகளில் இடம்பெற்ற இரு தரப்பு மோதல்களின் போது விடுதலைப்புலிகளால் மூச்சுத் திணறல் ஏற்படக் கூடிய விஷ

இதனால் செய்வதறியாது அக் குடும்பங்கள் பிரதி அமைச்சர் இராசாகிருஷ்ணனின் அலுவலகத்திற்குச் சென்று முறையிட்டதுடன் தங்களைச் சொந்த ஊருக்கு அனுப்பி வைப்பதற்கு நடவடிக்கை எடுக்குமாறும் வேண்டுகோள் விடுத்துள்ளனர்.

இதேவேளை கொழும்பிலுள்ள விடுதிகளிலும் உறவினர்களின் வீடுகளிலும் தற்காலிகமாகத் தங்கியுள்ள தமிழர்கள் அச்சத்துடன் இருப்பதாகக் கொழும்புத் தகவல்கள் தெரிவிக்கின்றன.

அத்துடன் கொழும்பிலும் சுற்றுப் புறங்களிலும் தேடுதல், சோதனை நடவடிக்கைகள் அதிகரிக்கப்பட்டுள்ளதாகவும் தெரிவிக்கப்படுகின்றது. (ச-5)

# உத்தியோகபூர்வ வழிகளில் நாடு திரும்புமாறு இலங்கை அகதிகளிடம் ஜ.நா. கோரிக்கை

இந்தியாவிலிருந்து இலங்கை திரும்பும் தமிழ் அகதிகளை உத்தியோகபூர்வமான வழி முறைகளினூடாக பயணிக்கமாறு அகதிகளுக்கான ஐக்கிய நாடுகள் முகவர் நிறுவனம் கோரிக்கை விடுத்துள்ளது.

கடந்த வெள்ளிக்கிழமை இந்தியாவின் தமிழ்நாட்டிலிருந்து இலங்கையின் தலைமன்னாருக்குத் திரும்பியபோது படகுவழித் தீர்ப்பு நாளை மீண்டும் இரண்டு சிறுவர்கள் உள்ளடங்கலாக எட்டு இலங்கை அகதிகள் உயிரிழந்த சம்பவம் தொடர்பாக கவலை தெரிவித்து வெளியிட்ட அறிக்கையிலேயே இந்த அமைப்பு இந்தக் கோரிக்கையை விடுத்துள்ளது.

பாதுகாப்பாகவும் கௌரவத்துடனும் நாடு திரும்புவதற்கு உத்தியோகபூர்வ வழிகளைப் பயன்படுத்துமாறு நாம் அகதிகளைக் கோருகின்றோம் என அந்த அறிக்கையில் தெரிவிக்கப்பட்டுள்ளது.

### சம்பளம்...

பாக கல்வி அமைச்சின் கல்விச் சேவைகள் மேலதிக செயலாளரிடம் கேட்டபோதே அவர் மேற்கண்டவாறு தெரிவித்தார்.

ஆசிரியர்கள் மற்றும் அதிபர்களுக்கான சம்பள அதிகரிப்புத் தொடர்பாக ஆலோசனைகள் வெளியிடப்பட்டுள்ளன. அது தொடர்பில் கடந்த வாரம் அரசாங்கப் பத்திரிகை ஒன்று செய்தி வெளியிட்டிருந்தது.

எனினும் உத்தியோகபூர்வ அறிவித்தல் எவையும் கல்வி அமைச்சினால் வெளியிடப்படவில்லை என அவர் மேலும் கூறினார். (ச-5)

### புலிகளின்...

மாவட்டம் வட்டக்கச்சி பகுதியில் விடுதலைப்புலிகளின் முக்கியஸ்தர்கள் ஒன்று கூடும் தளம் ஒன்றின் மீதும் உடையார் கட்டுக்குளம் பகுதியில் இருந்த விடுதலைப் புலிகளின் ஆயுதக்கிடங்கு ஒன்றின் மீதும் விமானப் படையினர் நேற்று காலை 6.30 மணியளவில் அடுத்தடுத்து வான்வழி தாக்குதல்களை நடத்தி விடுதலைப் புலிகளுக்கு சேதங்களை ஏற்படுத்தியிருப்பதாகவும் இராணுவ தலைமையகம் கூறியிருக்கின்றது. (ச)

ஈடுபட்டு வரும் படையினருக்கு அவசியமான அனைத்துச் சுகாதார வசதிகளும் ஏற்படுத்திக் கொடுக்கப்படும் என சுகாதார அமைச்சர் நிமல் சிறிபால டி சில்வா தெரிவித்துள்ளார்.

அதற்காக மருந்துப் பொருள்களை அனுப்பி வைப்பதுடன் மருத்துவர்கள் மற்றும் தாதியர்களையும் அனுப்பி வைக்க நடவடிக்கை எடுக்கப்பட்டுள்ளது.

அத்துடன் குறித்த விஷவாயுத் தாக்குதல்களை எதிர்கொள்ளக் கூடிய வகையிலான நடவடிக்கைகளும் தற்போது மேற்கொள்ளப்பட்டு வருகின்றன. (ச-5)  
(இதுகுறித்து ஆங்கில நாளேடு ஒன்று வெளியிட்ட செய்தி 8 ஆம் பக்கத்தில்)



தாயகி தலைப்பின் 21-வது ஆண்டு நினைவு நாள் ஆரம்ப நிகழ்வில் தமிழ் விடுதலைப் புலிகளின் தலைவர் வே. பிரபாகரன் தலைப்பின் திருவுருவப் படத்திற்குத் தீபம் ஏற்றி அஞ்சலி செலுத்துவதைப் படத்தில் காணலாம். (ச-5)

இந்தியாவிலிருந்து இலங்கை திரும்புவதற்கு ஒவ்வொருவரும் தலா 6 ஆயிரம் இந்திய ரூபாய்களைப் படகோட்டிகளுக்குச் செலுத்தியிருப்பதாகத் தெரியவருகின்றது. இலங்கையின் கிழக்கு மாகாணம் உட்பட ஒப்பீட்டு ரீதியில் அமைதியான பகுதிகளுக்கு சுய விருப்பின் பேரில் திரும்புவதற்குத் தாம் அவர்களுக்கு அனுசரணை வழங்கி வருவதாகக் குறிப்பிடும் அகதிகளுக்கான ஜ.நா. முகவர் நிறுவனம் உரிய தகவல்களை அறிந்து அக

திகள் தமது தெரிவை மேற்கொள்வதற்குத் தாம் உதவவதாகவும் தெரிவித்துள்ளது.

இலங்கை திரும்புவதற்கான ஒரே ஒரு உத்தியோகபூர்வ மார்க்கம் விமானப் பயணமே எனக் குறிப்பிட்ட ஐக்கிய நாடுகள் அகதிகள் நிறுவனம் இந்தியாவிலிருந்து வெளியேறுவதற்கு தேவையான உத்தியோகபூர்வ ஏற்பாடுகள் மற்றும் விமானப் பயணச் செலவு போன்றவற்றுக்கான உதவிகளையும் தாம் வழங்கி வருவதாகவும் தெரிவித்துள்ளது. (ச-5)

### வன்னியில் நிலைமை மோசம்...

கேடயர் உதய நாணயக்கார கூறியுள்ளார்.

விடுதலைப் புலிகளின் பகுதிகளை நோக்கி கடுமையான எறிகணைத் தாக்குதல்கள் நடத்தப்படும் சத்தம் கேட்கிறது என வன்னிப் பகுதி மக்கள் தெரிவித்திருப்பதாக கொழும்பு ஊடகம் செய்தி வெளியிட்டுள்ளது.

இவ்வாறான நிலையில் அரசு சார்பற்ற நிறுவனங்கள் வெளியேறிருப்பதால் வன்னிப் பகுதியில் உணவுப் பொருள்கள் உட்பட உதவிப் பொருள்களுக்குப் பற்றாக்குறை ஏற்பட்டிருப்பதாக ஆயர்கள் குறிப்பிட்டுள்ளனர்.

### தொடரும்...

நூற்றுக்கணக்கான குடும்பங்கள் அங்கிருந்து வெளியேறி கண்டாவளை பிரதேசத்தை நோக்கி நகர்ந்து வருவதாகத் தெரிவிக்கப்படுகிறது. கிளிநொச்சி அறிவியல் நகரில் செவ்வாய்க்கிழமை பிற்பகல் இடம்பெற்ற எறிகணை தாக்குதலில் 2 சிவிலியன்கள் கொல்லப்பட்டுள்ளார்கள்.

இவர்களின் சடலங்கள் கிளிநொச்சி வைத்தியசாலைக்குக் கொண்டு வரப்பட்டுள்ளதாக

மோதல்களின் போது ஏவப்படும் எறிகணைகள் கிளிநொச்சியிலுள்ள ஜ.நா. அலுவலகத்துக்கு அண்மித்த பகுதிகளில் வீழ்ந்து வெடித்ததால் அங்கு தொடர்ந்தும் தங்கியிருப்பது ஆபத்தானது எனத் தாம் கருதியதாக கொழும்பிலுள்ள ஜ.நா. அலுவலகத்தின் பேச்சாளர் கோர்டன் வெய்ஸ் தெரிவித்துள்ளமை குறிப்பிடத்தக்கது. (ச-5)

### வட்டக்கச்சி...

இத்தாக்குதலில் ரவி என்பவரும் மற்றொருவரும் காயமடைந்தனர். தியாகராசா, மதிசேகரம், பவானந்தம், சிவஞானம், மகேந்திரம், மகேஸ் ஆகியோரின் வீடுகள் பலத்த சேதங்களுக்குள்ளாகின என வன்னித் தகவல்கள் தெரிவித்தன. (ச-5)

### வவுனியா...

விஜயம் செய்த வவுனியா மாவட்ட நீதிவான் எ.யூட்சன் விசாரணைகளை நடத்தியதோடு சடலம் பிரேத பரிசோதனைக்காக வவுனியா வைத்தியசாலையில் ஒப்படைக்கப்பட்டுள்ளது. (ச-3)

## வேலை வாய்ப்பு

பருத்தித்துறை பொதுச் சந்தைக்கான புதிய கட்டிட நிர்மாணப் பணி ஸ்தலத்திற்கு கீழ்க் காணப்படும் பணியாட்கள் நாளாந்த ஊதிய அடிப்படையில் வேலைக்கு அமர்த்தப்படவுள்ளனர்.

பொருத்தமானவர்கள் 18.09.2008 தொடக்கம் 23.09.2008 வரையான காலப் பகுதியில் நேரில் சமூகம் அளிக்கவும்.

01. Shuttering Carpenters	- சட்டறிங் வேலை அனுபவமிக்க தச்சுத் தொழிலாளர்கள்
02. Bar Benders	- கம்பி வேலை அனுபவமிக்க தொழிலாளர்கள்
03. Electricians	- அனுபவமிக்க மின் இணைப்பாளர்கள்
04. Plumbers	- அனுபவமிக்க நீர்க் குழாய் பொருத்துநர்கள்

**தொடர்புகளுக்கு:-**  
**முகாமையாளர்,**  
**பொதுச் சந்தைக்கான புதிய கட்டிட நிர்மாணப் பகுதி,**  
**பேருந்து நிலையம்,**  
**பருத்தித்துறை.**

(677)